

بِسْمِ اللَّهِ الرَّحْمَنِ الرَّحِيمِ

أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ

(سورہ یونس: ۶۲)

نقشبند ہر دو عالم نقش چناں بے بند

نقش چناں بے بند کہ گویند نقش بند

مختصر حالات بزرگان

نقشبندیہ مجددیہ مظہریہ

تالیف لطیف

قطب الہند حضرت مولانا الحاج حکیم سید احمد حسن منورویؒ

(۱۳۱۷ھ/۱۹۰۰ء - ۱۳۸۷ھ/۱۹۶۷ء)

تحقیق و حواشی

اختر امام عادل قاسمی

(نبیرہ حضرت مؤلفؒ)

مفتی ظفر الدین اکیڈمی جامعہ ربانی منور و اشرف بہار الہند

بِسْمِ اللَّهِ الرَّحْمَنِ الرَّحِيمِ

أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ

(سورہ یونس: ۶۲)

نقشبند ہر دو عالم نقش چناں بے بند

نقش چناں بے بند کہ گویند نقش بند

مختصر حالات بزرگان

نقشبندیہ مجددیہ مظہریہ

تالیف لطیف

قطب الہند حضرت مولانا الحاج حکیم سید احمد حسن منورویؒ

(۱۳۱۷ھ/۱۹۰۰ء - ۱۳۸۷ھ/۱۹۶۷ء)

تحقیق و حواشی

اختر امام عادل قاسمی

(نبیرہ حضرت مؤلفؒ)

مفتی ظفیر الدین اکیڈمی جامعہ ربانی منوروا شریف بہار الہند

جملہ حقوق بحق ناشر محفوظ ہیں

مختصر حالات بزرگان نقشبندیہ مجددیہ مظہریہ	نام کتاب:
قطب الہند حضرت مولانا حکیم سید احمد حسن منورویؒ	تالیف:
اختر امام عادل قاسمی (نمبرہ حضرت مولف)	تحقیق و حواشی:
۲۰۲۰ء / ۱۴۴۲ھ	سن اشاعت:
60	صفحات:
50	قیمت:
جامعہ ربانی منوروا شریف، پوسٹ سوہما، ضلع سمستی پور بہار	ناشر:

ملنے کے پتے

☆ مفتی ظفیر الدین اکیڈمی، جامعہ ربانی منوروا شریف، پوسٹ: سوہما، وایا: بھقان، ضلع سمستی پور

، بہار، 848207-رابطہ نمبرات: 9934082422 - 9473136822 ویب سائٹ:

www.jamiarabbani.org email. Jamia.rabbani@gmail.com

☆ مکتبہ الامام، سی 212، شاہین باغ، ابوالفضل انکلیو پارٹ ۲، جامعہ نگر، اوکھلا، نئی دہلی 25

اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُونَ

نقشبند ہر دو عالم نقش چناں ہے بند
نقش چناں ہے بند کہ گویند نقش بند

مختصر حالات

نقشبندیہ و مجددیہ و مزملیہ

—: حسب فرمائش:—

منشی عبد المجید صاحب رئیس پورنیہ

ہجری ۱۲۸۰

عکس ٹائٹل طبع اول

مطبوعہ جمیدیہ برقی پریس، بلوآنج، لہیریا سرائے، درجنگہ (سن ندارد، غالباً ۱۹۶۰ء)

إِنَّ أَوْلِيَاءَ اللَّهِ لَأَخْوَفُ عَلَيْهِمْ وَاللَّهُمَّ بَعِّرْهُنَّ

نقشبند ہر دو عالم نقش چناں ہے بند
نقش چناں ہے بند کہ گویند نقش بست

مختصر حالات

نقشبندیہ و مجددیہ و مظہریہ

منجانب

محفوظ الزحرف قادری

منوروا، سمسٹی پور، بہار

عکس ٹائٹل طبع دوم

مطبوعہ سٹی پرنٹرس، بارہ درہی بلیماران دہلی (سن ندارد، غالباً ۱۹۸۸ء)

إِنَّ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْزَنُونَ ۝

نقشبند ہر دو عالم نقش چناں بے بند
نقش چناں بے بند کہ گویند نقش بند

مختصر حالاتِ اولیاءِ اللہ

سلسلہ عالیہ نقشبندیہ و مجددیہ و مظہریہ

منجانب

محفوظ الرحمن قادری نقشبندی

خانقاہ منورہ شریف، سستی پور، بہار



عکس ٹائٹیل طبع سوم

ناشر: خانقاہ عثمانیہ نقشبندیہ بڑگاؤں، درجھنگہ، زیر اہتمام: مدرسہ سراج العلوم بڑگاؤں ضلع

درجھنگہ مطبوعہ الجدید پرنٹر کولکاتا (سن ندارد، غالباً ۲۰۱۵ء)

مندرجات کتاب

صفحہ	مضامین	سلسلہ نمبر
۱۰	تعارف کتاب	۱
۱۴	(۱) حضرت محمد مصطفیٰ ﷺ	۲
۱۵	(۲) حضرت سیدنا ابو بکر صدیقؓ	۳
۱۶	(۳) حضرت سیدنا سلمان فارسیؓ	۴
۱۶	(۴) حضرت سیدنا امام قاسمؓ	۵
۱۷	(۵) حضرت سیدنا امام جعفر صادقؓ	۶
۱۸	(۶) حضرت سیدنا خواجہ بایزید بسطامیؓ	۷
۱۹	(۷) حضرت سیدنا خواجہ ابوالحسن خرقانیؓ	۸
۲۰	(۸) حضرت سیدنا خواجہ بوعلی فارمدیؓ	۹
۲۱	(۹) حضرت سیدنا خواجہ یوسف ہمدانیؓ	۱۰
۲۲	(۱۰) حضرت سیدنا خواجہ عبدالخالق غجدوانیؓ	۱۱
۲۲	(۱۱) حضرت سیدنا خواجہ عارف ریوگریؓ	۱۲
۲۴	(۱۲) حضرت سیدنا خواجہ محمود انجیر فغنویؓ	۱۳
۲۵	(۱۳) حضرت سیدنا خواجہ عزیزان علی رامیتنیؓ	۱۴
۲۶	(۱۴) حضرت سیدنا خواجہ محمد بابا ساسیؓ	۱۵
۲۷	(۱۵) حضرت سیدنا خواجہ سید امیر کلالؓ	۱۶
۲۸	(۱۶) حضرت سیدنا خواجہ خواجگان بہاء الدین نقشبندؓ	۱۷

صفحات	مضامین	سلسلہ نمبر
۲۹	(۱۷) حضرت سیدنا خواجہ علاء الدین عطارؒ	۱۸
۳۰	(۱۸) حضرت سیدنا خواجہ یعقوب چرخؒ	۱۹
۳۰	(۱۹) حضرت سیدنا خواجہ عبید اللہ احرارؒ	۲۰
۳۱	(۲۰) حضرت سیدنا خواجہ زاہد ولیؒ	۲۱
۳۲	(۲۱) حضرت سیدنا خواجہ درویش محمدؒ	۲۲
۳۳	(۲۲) حضرت سیدنا خواجہ ملکیؒ	۲۳
۳۴	(۲۳) حضرت سیدنا خواجہ باقی باللہؒ	۲۴
۳۴	(۲۴) حضرت سیدنا خواجہ امام ربانی شیخ احمد مجدد الف ثانیؒ	۲۵
۳۹	(۲۵) حضرت سیدنا عروۃ الوثقیٰ خواجہ محمد معصومؒ	۲۶
۴۰	(۲۶) حضرت سیدنا خواجہ شیخ سیف الدینؒ	۲۷
۴۱	(۲۷) حضرت خواجہ سید نور محمد بدایونیؒ	۲۸
۴۲	(۲۸) حضرت مرزا مظہر جان جاناں شہیدؒ	۲۹
۴۴	(۲۹) حضرت خواجہ شاہ غلام علیؒ	۳۰
۴۶	(۳۰) حضرت خواجہ شاہ ابو سعیدؒ	۳۱
۴۷	(۳۱) حضرت خواجہ شاہ احمد سعیدؒ	۳۲
۴۸	(۳۲) حضرت خواجہ شاہ محمد عمرؒ	۳۳
۴۹	(۳۳) حضرت سیدنا مولانا شاہ محی الدین ابوالخیر فاروقیؒ	۳۴
۵۲	اذکار و اشغال کا بیان	۳۵

صفحہ	مضامین	سلسلہ نمبر
۵۲	لطائف کارنگ اور مقام	۳۶
۵۳	طریقہ نئی اثبات	۳۷
۵۴	عالم امر اور عالم خلق - لطائف عشرہ	۳۸
۵۵	لطائف خمسہ کی شکل	۳۹
۵۵	بیان مراقبہ	۴۰
۵۶	لطیفہ قلب سے فنائے لطیفہ نفس بھی ہوتی ہے	۴۱
۵۶	لطیفہ روح سے لطیفہ باد بھی طے ہوتا ہے	۴۲
۵۶	لطیفہ سر اور لطیفہ آب کی اصل ایک ہے	۴۳
۵۶	لطیفہ خفی سے لطیفہ آتش بھی طے ہوتا ہے	۴۴
۵۷	لطیفہ خفی اور لطیفہ خاک کی اصل ایک ہے	۴۵
۵۸	شجرہ عالیہ نقشبندیہ مجددیہ مظہریہ	۴۶

بِسْمِ اللّٰهِ الرَّحْمٰنِ الرَّحِیْمِ

تعارف کتاب

یہ کتاب قطب الہند حضرت مولانا الحاج حکیم احمد حسن منورویؒ کی مشہور و معروف تالیف ہے، جو بعض احباب کے اصرار پر طالبین سلسلہ کے لئے لکھی گئی تھی، اس میں عام طالبین سلسلہ کے معیار اور مذاق کے مطابق ضروری وظائف، شجرہ منظومہ اور بزرگان سلسلہ کے مختصر حالات درج کئے گئے ہیں، تاکہ اس کتاب کو شب و روز کا معمول بنانا آسان ہو، اور شجرہ میں جن اکابر کے نام ہیں، ان کا مختصر تعارف بھی ذہن میں رہے۔

یہ کتاب پہلی مرتبہ خود حضرت مؤلفؒ کی حیات مبارکہ میں خود آپ کے زیر اہتمام شائع ہوئی، اس وقت حق تالیف منشی عبد المجید صاحب رئیس قمر گنج، ضیا گاجھی، ضلع اتر دینا چور بنگال کو حاصل تھا۔

اس کی دوسری اشاعت حضرت منورویؒ کے وصال کے تقریباً بیس (۲۰) سال بعد ۱۹۸۸ء میں میرے والد ماجد حضرت مولانا محفوظ الرحمن صاحب کے ذریعہ ہوئی، اور اس میں حضرت مولانا بشارت کریم گڑھولویؒ اور خود مؤلف کتاب حضرت منورویؒ کے حالات کا اضافہ کیا گیا۔ اس لئے کہ یہ دونوں شخصیتیں اس سلسلہ میں بنیادی مرجع کی حیثیت رکھتی ہیں، اور طالبین کا ان سے واقف ہونا ضروری ہے۔

دوسری اشاعت کے موقع پر منشی عبد المجید صاحب زندہ نہیں تھے، اس لئے میرے والد ماجد نے حق تالیف ان کی اولاد سے لے کر ایک کمیٹی کے حوالے کر دیا، جس میں درج ذیل حضرات شامل تھے:

☆ جناب مظہر الحق صاحب آڈٹ آفیسر، مقام حسن پور برہروا ضلع بیتا مڑھی۔

☆ جناب پروفیسر افتخار احمد خان صاحب پروفیسر سائنس کالج پٹنہ

☆ جناب سلطان احمد خان در بھنگہ ☆ جناب آفتاب احمد خان در بھنگہ

پھر دوسری اشاعت کے تقریباً تائیس (۲۷) سال کے بعد تیسری اشاعت کی اجازت والد صاحب نے خانقاہ عثمانیہ نقشبندیہ بڑگاؤں کو ان کی طلب و خواہش پر دی۔ لیکن تیسری اشاعت میں تصحیح کا زیادہ اہتمام نہیں ہو سکا، اور اس میں کتابت کی غلطیاں بہت زیادہ رہ گئیں۔

اب یہ کتاب چوتھی بار حضرت والد صاحب کی اجازت سے حضرت منورویؒ کی زیر نظر سوانح کے ساتھ شائع ہو رہی ہے۔ اس میں نے کوشش کی ہے کہ:

☆ لفظی اور معنوی صحت کا اہتمام کیا جائے، کتاب میں متعدد مقامات پر بہت سی فرو گذاشتیں رہ گئی ہیں، جن میں بعض طبع اول سے چلی آرہی ہیں، مستند مصادر کی روشنی میں ان کی تصحیح کی گئی ہے۔

☆ آیات و احادیث کی تحریر و تحقیق کی گئی ہے۔

☆ ہجری تاریخ کی تطبیق عیسوی تاریخ سے کی گئی ہے، اور جگہ بہ جگہ مشکل الفاظ کی تشریح بھی ہم رشتہ کی گئی ہے، البتہ اس طرح کی اکثر چیزیں حاشیہ میں رکھی گئی ہیں، اگر متن میں کچھ بڑھانے کی ضرورت پیش آئی ہے تو اس کو بین القوسین کر دیا گیا ہے، عیسوی تاریخیں بھی بین القوسین ڈالی گئی ہیں، تاکہ یہ اضافے حضرت مؤلف کے متن سے ممتاز رہیں۔

☆ کتاب میں شخصیتوں کے حالات، بہت اختصار کے ساتھ درج ہیں، اس لئے ہر جگہ موجودہ زمانے میں دستیاب معتبر کتابوں کے حوالے لکھ دیئے گئے ہیں تاکہ استناد و اعتماد میں اضافہ ہو نیز تفصیل کے خواہشمند حضرات ان کتابوں کی طرف رجوع کر سکیں۔

☆ شجرہ میں کئی مقام پر بظاہر انقطاع پایا جاتا ہے، اس کو دوسرے تاریخی ذرائع سے

دور کیا گیا ہے۔

اس طرح حضرت کی یہ تالیف لطیف پہلی بار تحقیق و تعلیق اور تصحیح کے اہتمام کے ساتھ شائع ہو رہی ہے، ان شاء اللہ یہ کتاب طالبین کے لئے بھی مفید ثابت ہوگی اور عام اہل علم اور اصحاب ذوق بھی اس سے استفادہ کر سکیں گے ان شاء اللہ¹۔

اختر امام عادل قاسمی

خاکپائے سلف، منور و اشرف بہار الہند

۱۷ / محرم الحرام ۱۴۴۲ھ مطابق ۶ / ستمبر ۲۰۲۰ء

¹ - واضح رہے کہ یہ تمام تر تحقیقات و تعلیقات کتاب کے طبع اول کو پیش نظر رکھ کر کی گئی ہیں، اسی لئے بعد کی اشاعتوں میں جو اضافے ہوئے ان کو اس میں شامل نہیں کیا گیا ہے اس لئے کہ وہ حضرت منورویؒ کی اصل کتاب کا حصہ نہیں ہیں۔

بِسْمِ اللّٰهِ الرَّحْمٰنِ الرَّحِیْمِ

کلمات تمہید

ساری تعریفیں ہیں ثابت بس خدا کے واسطے حمد و مدحت اس کی ذات کبریٰ کے واسطے
عظمت و سطوت اسی رب العلا کے واسطے
ہوں درود و برکتیں اس ذات اقدس پر تمام رحمت و الطاف حق ہے جس کا حصہ لا کلام
زیر و بالا سب بنا جس کی رضا کے واسطے

اما بعد! خاکسار احمد حسن ساکن منور و اڈا کخانہ صلحا بزرگ ضلع در بھنگہ راہ خدا کے
طالبوں کی خدمت میں عرض کرتا ہے، کہ منشی عبد المجید صاحب رئیس قمر گنج عرف ضیا گاجھی
ڈاکخانہ دکلولہ ضلع بچھم دیناج پور کے اصرار پر مختصر سوانح حیات سلسلہ عالیہ نقشبندیہ مجددیہ
مظہر یہ تحریر کر کے حق تالیف منشی عبد المجید صاحب رئیس قمر گنج کو بخشا، اب کوئی صاحب بلا
اجازت ان کے کتاب شائع کرنے کی زحمت گوارا نہ کریں، بلکہ ان سے منگوائیں²۔

²۔ یہ تمہید کتاب کے طبع اول کے مطابق ہے (دیکھئے ص ۲)

بِسْمِ اللّٰهِ الرَّحْمٰنِ الرَّحِیْمِ

(۱)

حضرت محمد مصطفیٰ صلی اللہ علیہ وسلم

ولادت باسعادت حضرت پیغمبر خدا صلی اللہ علیہ وسلم طلوع صبح صادق کے بعد و طلوع آفتاب سے پہلے ہوئی، جمہور علماء و اہل سیر کا اس پر اتفاق ہے، کہ ظہور سرکار دو عالم صلی اللہ علیہ وسلم اصحاب فیل کے چالیس (۴۰) روز بعد واقع ہوا^۳، عیسیٰ علیہ السلام کی پیدائش کے چھ سو سال بعد نوشیر واں عادل کے عہد میں بارہ ربیع الاول دوشنبہ کے دن ہوئی^۴۔

واقعہ ہائلہ وفات آنحضرت صلی اللہ علیہ وسلم میں بھی اختلاف ہے، لیکن جمہور علماء و اہل سیر کا اس پر اتفاق ہے کہ آنحضرت صلی اللہ علیہ وسلم کی وفات ۱۲ / ربیع الاول دوشنبہ کے دن مدینہ منورہ میں حضرت عائشہ صدیقہؓ کے حجرہ میں ہوئی، جمہور علماء و اہل سیر کے نزدیک عمر شریف ترسٹھ (۶۳) برس کی تھی^۵۔

^۳۔ عام طور پر سیرت کی کتابوں میں لکھا ہے کہ حضور صلی اللہ علیہ وسلم کی ولادت واقعہ فیل کے پچاس یا پچپن دن کے بعد ہوئی، علامہ سبیلیؒ نے پچاس، اور علامہ سیوطیؒ نے پچپن کا قول اختیار کیا ہے (سیرت المصطفیٰ ج ۱ ص ۵۲ مؤلفہ حضرت علامہ محمد ادریس کاندھلویؒ، کتب خانہ مظہری کراچی بحوالہ زر قانی ج ۱ ص ۱۳۰)

^۴۔ اہل تاریخ کے یہاں مشہور قول یہی ہے، لیکن جمہور محدثین اور مؤرخین کے نزدیک راجح اور مختار قول یہ ہے کہ حضور صلی اللہ علیہ وسلم ۸ / ربیع الاول کو پیدا ہوئے، حضرت عبداللہ بن عباسؓ اور جمیر بن مطعمؓ سے بھی یہی منقول ہے اور اس قول کو علامہ قطب الدین قطلانیؒ نے اختیار کیا ہے (دیکھئے: سیرت المصطفیٰ ج ۱ ص ۵۲ مؤلفہ حضرت علامہ محمد ادریس کاندھلویؒ، کتب خانہ مظہری کراچی بحوالہ زر قانی ج ۱ ص ۱۳۰)

^۵۔ سیرت المصطفیٰ ج ۱ ص ۵۲ مؤلفہ حضرت علامہ محمد ادریس کاندھلویؒ، کتب خانہ مظہری کراچی بحوالہ زر قانی ج ۳ ص ۱۱۰، فتح الباری ج ۸ ص ۹۸۔

(۲)

حضرت سیدنا ابو بکر صدیقؓ

کنیت افضل البشر بعد الانبیاء ابو بکر ہے اور لقب صدیق اکبر اور عتیق ، اور اسم شریف عبد اللہ بن ابوقحافہ ہے، یہ خلیفہ اول حضور سرکارِ دو عالم ﷺ کے ہیں، یہ بوڑھوں میں بلا طلب معجزہ ایمان لانے والے پہلے شخص ہیں، ان کی خلافت کا زمانہ دو سال چار ماہ پچیس روز ہے، ولادت باسعادت واقعہ فیل کے دو برس چار مہینہ کے بعد واقع ہوئی، اور وفات ہجرت کے تیرھویں جمادی الاخریٰ کی ۲۳ یا ۲۲ / تاریخ (۲۳ یا ۲۶ / اگست ۳۳ء) دوشنبہ کے دن ہوئی، مدت عمر شریف ۶۳ سال ہوئی، مزار مبارک حضور ﷺ کے مزار اقدس کے متصل ہے، تاریخ میں آیا ہے کہ حضرت صدیق اکبرؓ نے وصیت کی تھی کہ بعد انتقال ہمارے تابوت کو روضہ اقدس حضور ﷺ کے سامنے لے جانا اور کہنا کہ حضور کے آستانے پر ابو بکر حاضر ہو کر سلام عرض کر رہا ہے، اگر اجازت ہو اور دروازہ کھل جائے تو روضہ مبارک کے اندر لے جانا اور دفن کر دینا اور اگر اجازت نہ ہو تو جنت البقیع میں سپرد خاک کر دینا، صحیح روایت میں آیا ہے کہ ابھی یہ کلمات ختم بھی نہ ہونے پائے تھے کہ دروازہ کھل گیا اور آواز آئی کہ حبیب کو حبیب کے پہلو میں سلا دو^۶۔

^۶ یہ روایت نجات الانس للہامی اور انصاف اکبری للسیوطی (ج ۲ ص ۲۸۱) میں امام مستغفری کے حوالے سے آئی ہے، امام مستغفری نے حضرت جابر بن عبد اللہ کی سند سے یہ روایت نقل کی ہے (تذکرہ مشائخ نقشبندیہ توکلیہ ص ۴۱، ۴۲ مؤلفہ علامہ محمد نور بخش توکلی، ناشر: مشتاق بک کارنر لاہور، باقی احوال بھی اس کتاب میں موجود ہیں)

(۳)

حضرت سیدنا سلمان فارسیؓ

کنیت آپ کی ابو عبد اللہ اور آپ کو "سلمان خیر" کہتے ہیں، یہ ملک فارس میں پیدا ہوئے، یہ صحابہ کبار اور اصحاب صفہ سے ہیں، حضور سرور کائنات ﷺ نے فرمایا ہے کہ "سلمان میرے اہل بیت سے ہیں اور ان لوگوں میں سے ایک ہیں، جن کے لئے جنت مشتاق ہے"، باوجود شرف صحبت پیغمبر خدا ﷺ کے اخذ طریقت حضرت صدیق اکبرؓ سے کی تھی، اور مولائے کائنات حضرت علی کرم اللہ وجہہ کی صحبت میں بھی رہے تھے، آپ کی عمر شریف دو سو پچاس (۲۵۰) سال ہے، اور وفات ۱۰ / رجب ۳۶ھ (۶ / فروری ۶۵۵ء) میں واقع ہوئی، مزار مبارک مدائن میں ہے⁷۔

(۴)

حضرت سیدنا امام قاسمؓ

اسم شریف قاسم بن محمد بن ابو بکر صدیقؓ ہے، یہ کبار تابعین و فقہاء سبعہ مدینہ منورہ میں سے ہیں، اور یہ اپنی پھوپھی حضرت عائشہ صدیقہؓ کے زیر تربیت رہے ہیں، سخی بن محاذؓ فرماتے ہیں، کہ مدینہ میں قاسم سے افضل کسی کو میں نے نہیں دیکھا، حضرت عمر بن عبد العزیزؓ فرماتے ہیں، کہ خلافت کا معاملہ میرے اختیار میں ہوتا تو قاسمؓ کو خلیفہ بناتا، آپ کی

⁷ - تاریخ دمشق ج ۲۱ ص ۳۷۹ المؤلف: أبو القاسم علی بن الحسن بن ہبہ اللہ المعروف بابن عساکر (المتوفی:

571ھ * تاریخ بغداد 1 / 163 * تہذیب التہذیب ج ۴ ص ۱۲۲ المؤلف: أبو الفضل أحمد بن علی بن

محمد بن أحمد بن حجر العسقلانی (المتوفی: 852ھ) * تاریخ مشائخ نقشبندیہ ص ۱۳۱ تا ۱۴۰ المؤلف: عبد الرسول لیلی

وفات ۲۴ / جمادی الاولیٰ ۶۰۶ھ (مطابق ۲۰ / اکتوبر ۲۴ھ) کو ہوئی، مزار مبارک مشمل " (بقول یاقوت حموی یہ ایک پہاڑ ہے جس سے سمندر کی طرف سے قدید کو اترتے ہیں) میں ہے۔⁸

(۵)

حضرت سیدنا امام جعفر صادقؑ

کنیت آپ کی ابو عبد اللہ اور لقب جعفر صادقؑ ہے، ولادت باسعادت آپ کی مدینہ

⁸ - (الأعلام المؤلف : خير الدين بن محمود بن محمد بن علي بن فارس، الزركلي دمشقي (المتوفى : 1396هـ) الناشر : دار العلم للملايين الطبعة : الخامسة عشر - أيار / مايو 2002 م بحواله: الجرح والتعديل، القسم الثاني من الجزء الثالث 118 ونكت الهميان 230 والوفيات 1: 418 وصفة الصفوة 2: 49 وحلية الاولياء 2: 183.)

☆ تذکرہ نقشبندیہ خیر یہ ص ۲۱۰ ☆ تذکرہ نقشبندیہ توکل یہ ص ۵۵ ۵۶ بحوالہ تذکرہ الحفاظ للذہبی، طبقات ابن سعد، تہذیب التہذیب للعسقلانی، تاریخ ابن خلکان۔
کتاب کے اصل نسخہ میں مزار مبارک مدینہ منورہ جنت البقیع لکھا ہے، مگر یہ سہو قلم ہے۔

اسی طرح حضرت قاسمؑ کا حضرت سلمانؑ سے استفادہ بھی تاریخی لحاظ سے مستبعد ہے اس لئے کہ حضرت سلمان فارسیؑ کی وفات کے وقت (ایک قول کے مطابق) آپ پیدا نہیں ہوئے تھے یا بہت چھوٹے تھے، استفادہ کی عمر نہیں تھی، اسلئے اس کو روحانی استفادہ پر ہی محمول کیا جائے گا (دیکھئے الانتہاء فی سلاسل اولیاء اللہ، مؤلفہ حضرت شاہ ولی اللہ محدث دہلوی ص ۲۳۸)

لیکن آپ اکابر تابعین میں سے ہیں، اور بہت سے صحابہ سے آپ نے استفادہ کیا ہے، خود حضرت عائشہ صدیقہؓ آپ کی مربی رہی ہیں، اس طرح حضرت صدیق اکبرؓ اور آپ کے درمیان فی الجملہ اتصال ثابت ہو جاتا ہے، اس لئے حضرت سلمان فارسیؑ سے ظاہری انقطاع کا اثر نسبت و رابطہ کے تسلسل پر نہیں پڑے گا واللہ اعلم بالصواب۔

☆ علاوہ امام زین العابدینؑ آپ کے خالہ زاد بھائی تھے، ان کی صحبت سے حضرت علیؑ کی نسبت بھی آپ کو حاصل ہوئی تھی۔

منورہ میں ۱۳؎ بروز دوشنبہ ۱۷ / ربیع الاول (مطابق ۲۴ / مئی ۱۹۹۶ء) کو ہوئی، وفات ۱۵ /
 رجب ۴۸؎ (مطابق ۶ / ستمبر ۱۹۵۶ء) دوشنبہ کے دن ہوئی، مزار مبارک مدینہ منورہ جنت
 البقیع میں حضرت سیدنا امام حسنؑ کے پہلو میں ہے⁹۔

(۶)

حضرت سیدنا خواجہ بایزید بسطامیؒ

لقب آپ کا سلطان العارفين ہے، اور نام طیفور بن عیسیٰ، آپ کے دادا آتش پرست
 تھے، بعد میں ایمان لائے، بسطام کے رہنے والے ہیں، حضرت سیدنا بایزیدؒ، سیدنا خواجہ احمد
 حفرویا، ابو حفصؒ، اور خواجہ یحییٰ معاذؒ کا زمانہ ایک ہے، اور حضرت خواجہ شقیق بلخیؒ کو بھی انہوں
 نے دیکھا ہے، ولایت میں ان کا بڑا درجہ ہے، سید الطائفہ حضرت خواجہ جنید بغدادیؒ فرماتے ہیں
 کہ حضرت خواجہ بایزید بسطامیؒ کا مرتبہ ہمارے درمیان ایسا ہی ہے جیسا کہ فرشتوں کے
 درمیان حضرت جبرئیلؑ کا، توحید کے میدان میں سبھی دوڑنے والوں سے آگے تھے۔

ولادت باسعادت ۱۳۶؎ (۵۳؎) میں ہوئی، اور وصال ۱۱ / شعبان بروز دوشنبہ
 ۲۷۲؎ (مطابق ۲۴ / جنوری ۸۸۶ء) کو ہوا، مزار مبارک بسطام شریف میں ہے¹⁰۔

⁹ - تذکرہ مشائخ خیر یہ ص ۲۱۹ تا ۲۱۲ ☆ تذکرہ نقشبندیہ توکلیہ ص ۵۷ تا ۶۳ بحوالہ تذکرۃ الحفاظ للذہبی، تہذیب
 التہذیب للعسقلانی، طبقات کبریٰ للشعرانی، صواعق محرقہ لابن حجر، شواہد النبوة للیامی، تذکرۃ الاولیاء للطھار، کشف
 المحجوب للبحریری ☆ الاعلام قاموس تراجم لاشہر الرجال والنساء من العرب والمستعربین
 والمستشرقین ج ۲ ص ۱۲۶ تألیف خیر الدین الزرکلی دار العلم - بیروت بحوالہ: نزہة المجلس
 للموسوی 2: 35 ووفیات الاعیان 1: 105 والجمع 70 والیعقوبی 3: 115 وصفة الصفوة 2: 94
 وحلیة الاولیاء 3: 192۔

(۷)

حضرت سیدنا خواجہ ابوالحسن خرقانیؒ

آپ کا نام علی بن جعفر بن سلمان ہے، قزوین کے نزدیک ایک خرقان موضع ہے، جہاں آپ سکونت رکھتے تھے، آپ غوثِ زماں اور قطبِ وقت تھے، تصوف میں حضرت سلطان العارفین سے نسبت رکھتے تھے، حضرت خواجہؒ کی ولادت باسعادت ۳۵۲ھ (مطابق ۹۶۳ء) میں ہوئی، اور وفاتِ بہ ماہ رمضان ۴۲۴ھ (مطابق اگست ۱۰۳۳ء) میں واقع ہوئی، مزار مبارک خرقان شریف میں ہے¹¹۔

¹⁰ آپ کی تاریخِ وفات میں اختلاف ہے، مذکورہ تاریخ کے علاوہ اور بھی متعدد تاریخیں ذکر کی گئی ہیں، ایک قول میں آپ کی وفات ایک سو تینتیس (۱۳۳) سال کی عمر میں ۱۵ شعبان المعظم ۲۶۹ھ / ۲۶۱ھ (۲ مارچ ۸۸۳ھ / ۷۷۴ھ) اور ایک قول کے مطابق ۱۳ شعبان المعظم ۳۶۱ھ مطابق ۴ / جون ۹۷۲ء کو بطام میں ہوئی (تذکرہ مشائخِ خیر یہ ص ۲۲۰ تا ۲۲۹) ☆ تذکرہ مشائخِ نقشبندیہ توکلیہ ص ۶۳ تا ۷۳ بحوالہ تذکرہ اولیاء، رسالہ قشیر یہ، طبقات کبریٰ للشعرانی، نغمات الانس، انیس الطالین مولفہ خواجہ صالح بن مبارک بخاری ☆ تاریخ مشائخِ نقشبندیہ ص ۱۶۳ تا ۱۷۱ مولفہ عبدالرسول اللہی

حضرت بایزیدؒ کو حضرت امام جعفر صادقؒ سے ظاہری ملاقات حاصل نہیں تھی، کیونکہ آپ کی پیدائش امام جعفر صادقؒ کی وفات کے بعد ہوئی، البتہ آپ کی باطنی تربیت حضرت جعفرؒ سے روحانی طور پر ہوئی ہے، بعض کتابوں کے مطابق چند واسطوں سے آپ کو متصلاً بھی نسبت حاصل ہے، بایں طور کہ آپ کے شیخ امام علی رضائے ہیں، ان کے امام موسیٰ کاظمؒ، اور ان کے امام جعفر صادقؒ ہیں، اس طرح آپ حضرت معروف کرشیؒ کے پیر بھائی ہیں (الانتباہ فی سلاسل اولیاء اللہ، مجموعہ رسائل امام شاہ ولی اللہ ص ۲۲)

¹¹ آپ کی تاریخِ وفات میں بھی اختلاف ہے، ایک قول میں تاریخِ وفات ۱۰ / محرم الحرام ۴۲۵ھ (۱۰ / دسمبر ۱۰۳۳ء) جبکہ نغمات الانس میں حضرت جامیؒ نے آپ کی تاریخِ وفات ذی الحجہ ۳۳۵ھ (جولائی ۱۰۳۳ء) درج کی ہے۔

(۸)

حضرت سیدنا خواجہ بوعلی فارمدیؒ

آپ کا اسم گرامی فضل اللہ بن محمد ہے، آپ طوس کے قریب ایک دیہات فارمد کے رہنے والے ہیں، تصوف میں آپ کو نسبت حضرت سیدنا ابو القاسم گرگانیؒ، اور دوسری نسبت شیخ المشائخ حضرت خواجہ ابو الحسن خرقانیؒ سے ہے، آپ حجتہ الاسلام امام غزالیؒ کے پیرو مرشد ہیں، آپ کی پیدائش ۴۳۲ھ (مطابق ۱۰۴۲ء) میں ہوئی، اور وفات آپ کی ۴/۳ رجب الاول بروز دو شنبہ ۵۷۷ھ (مطابق ۱۶ جولائی ۱۰۸۴ء) کو واقع ہوئی، مزار مبارک طوس میں

طریقت میں حضرت سلطان العارفين بايزيد بسطاميؒ سے آپ کی روحانی تربیت اویسی طور پر ہوئی ہے، کیونکہ آپ کی ولادت حضرت بايزيد کی وفات کے بعد ۳۵۲ھ / ۹۶۳ء میں ہوئی، اس طرح بظاہر یہاں شجرہ میں انقطاع پایا جاتا ہے۔ لیکن روز بہان اصفہانی نے حضرت خواجہ عبدالخالق غجدوانیؒ کی شرح وصیت نامہ میں حضرت ابو الحسنؒ کا ایک بالواسطہ شجرہ بھی تحریر کیا ہے، وہ یہ ہے کہ:

"حضرت ابو الحسنؒ کو نسبت حضرت ابوالمظفر مولیٰ ترک طوسیؒ سے حاصل ہوئی، حضرت ابوالمظفرؒ کو خواجہ اعرابی بايزيد عسقیؒ سے ملی، خواجہ اعرابیؒ کو خواجہ محمد مغربیؒ سے اور ان کو حضرت بايزيد بسطاميؒ سے حاصل ہوئی، اس سے انقطاع دور ہو جاتا ہے (تاریخ مشائخ نقشبندیہ ص ۱۷۸ مؤلفہ عبد الرسول للہی ☆ حضرت مجدد الف ثانیؒ ص ۱۱۹ مؤلفہ سید زوار حسین شافہ، ناشر زوار اکیڈمی پبلی کیشنز، دسمبر ۲۰۱۲ء)

علاوہ ان کو شیخ ابو العباس قصابؒ کی صحبت بھی حاصل تھی شیخ قصابؒ فرماتے تھے کہ ہمارے بعد ہمارا بازار خرقانی سنبھالیں گے، یعنی گویا وہ ان کو اپنی محنت تصور فرماتے تھے (دیکھئے: نجات الانس ص ۵۳۱ مؤلفہ حضرت عبد الرحمن جامیؒ، ترجمہ شخص بریلویؒ، ناشر دانش پبلشنگ کمپنی نئی دہلی، ۲۰۱۰ء)

(۹)

حضرت سیدنا خواجہ یوسف ہمدانیؒ

کنیت آپ کی ابو یعقوب ہے، زاد بوم (مقام پیدائش) ان کا ہمدان ہے، پیدائش ان کی ۴۰ھ (مطابق ۴۹ء) میں ہوئی، وفات آپ کی ۳۵ھ (مطابق ۱۴۰ء) میں ہرات کے قریب واقع ہوئی، اور کچھ دنوں کے بعد ان کے گھر والوں نے لاش مبارک کو "مرد" لے جا کر دفن کیا، مزار مبارک مرجع خلائق ہے¹³۔

12۔ تذکرہ مشائخ نقشبندیہ ص ۸۹ تا ۹۲ مؤلفہ علامہ نور بخش توکلی بحوالہ طبقات الشافعیۃ الکبریٰ للتانج السبکی، نفحات الانس ☆ تذکرہ مشائخ نقشبندیہ خیر یہ ص ۲۳۱ تا ۲۳۴ مؤلفہ مولانا محمد صادق قصوری ☆ حضرت مجدد الف ثانی ص ۱۲۲ مؤلفہ مولانا سید زوار حسین ☆ تاریخ مشائخ نقشبندیہ ص ۱۹۳ تا ۱۹۶ مؤلفہ عبدالرسول للہی۔

واضح رہے کہ حضرت شیخ خرقانیؒ سے حضرت فارمدیؒ کی ملاقات ثابت نہیں ہے، اس لئے کہ حضرت خرقانیؒ کی وفات (۲۵ھ) کے کئی سال بعد حضرت فارمدیؒ کی ولادت (۳۳ھ میں) ہوئی، حضرت بوعلی فارمدیؒ کو اصلاً یہ نسبت حاصل ہوئی حضرت امام ابو القاسم قشیریؒ سے، ان کو خواجہ بوعلی دقاقؒ سے، ان کو خواجہ ابو القاسم نصیر آبادیؒ سے، ان کو حضرت ابوعلی رودباریؒ، خواجہ ابو بکر شبلیؒ اور حضرت ابو بکر واسطیؒ تینوں بزرگوں سے، اور ان سب کو سید الطائفہ حضرت جنید بغدادیؒ سے، ان کو شیخ سری سقطیؒ سے، ان کو شیخ معروف کرخیؒ سے، ان کو شیخ داؤد طائیؒ سے، ان کو خواجہ حبیب عجمیؒ سے، ان کو امام الاولیاء حضرت حسن بصریؒ سے، ان کو امیر المؤمنین حضرت علیؒ سے، اور ان کو سرور کائنات حضرت رسول مقبول ﷺ سے (الانتہاء فی سلاسل اولیاء اللہ، مجموعہ رسائل امام شاہ ولی اللہ دہلوی ص ۲۲ مرتبہ مفتی عطاء الرحمن قاسمی، شاہ ولی اللہ انسٹی ٹیوٹ دہلی) ان کے بعد آپ حضرت شیخ ابو القاسم گرگانیؒ (خلیفہ حضرت شیخ ابو الحسن خرقانیؒ) کی خدمت میں حاضر ہوئے اور شرف بیعت حاصل کی اور تکمیل سلوک کے بعد خلافت سے سرفراز ہوئے۔۔۔ پھر اویسی طور پر آپ کو براہ راست حضرت شیخ ابو الحسن خرقانیؒ سے بھی نسبت حاصل ہوئی۔

(۱۰)

حضرت سیدنا خواجہ عبدالحق غجدوانیؒ

آپ کی پیدائش شہر بخارا سے چھ (۶) کوس کی دوری پر غجدوان ایک دیہات میں ہوئی، آپ کے باپ کی نسبت چند واسطوں کے بعد حضرت امام مالکؒ تک پہنچتی ہے، آپ کے والد حضرت خضر علیہ السلام سے محبت رکھتے تھے، حضرت خضر علیہ السلام نے آپ کے والد کو آپ کی پیدائش کی خبر دی تھی، اور نام عبدالحق رکھا تھا، آپ کے پیر حضرت خواجہ یوسف ہمدانیؒ تھے اور حضرت خواجہ خضر علیہ السلام آپ کے پیر سبق تھے، اور مصطلحات ہشتگانہ بنائے طریقہ عجیب و غریب حضرت خواجہؒ ہی کی اختراع ہے:

۱- ہوش دردم، ۲- نظر بر قدم، ۳- سفر در وطن، ۴- خلوت در انجمن، ۵- یاد کرد،

۶- بازگشت، ۷- نگاہ داشت، ۸- یادداشت

وفات ۱۲ / ربیع الاول ۷۵۷ھ (مطابق ۲۳ / اگست ۱۷۷۹ء) کو واقع ہوئی، مزار

مبارک غجدوان میں ہے¹⁴۔

(۱۱)

حضرت سیدنا خواجہ عارف ریوگریؒ

بخارا سے چھ (۶) فرسنگ کے فاصلے پر ایک دیہات ریوگری میں پیدا ہوئے، اور آپ کا

¹³ - تذکرہ مشائخ نقشبندیہ ص ۹۶۳ تا ۹۶۴ مؤلف علامہ نور بخش توکلی، تذکرہ مشائخ خیر یہ ص ۲۳۲ تا ۲۳۸ مؤلف مولانا محمد

صادق قصوریؒ ☆ تاریخ مشائخ نقشبندیہ ص ۱۹۷ تا ۲۰۳ مؤلف عبد الرسول للہی

¹⁴ - تذکرہ نقشبندیہ خیر یہ مؤلف صادق قصوری ص ۲۵۰ تا ۲۵۹ ☆ تذکرہ مشائخ نقشبندیہ توکلیہ ص ۹۸ تا ۱۰۹

مدفن بھی اسی جگہ ہے، آپ حضرت خواجہ عبدالخالق غجدوانی کے خلفاء میں۔ یکتائے روزگار اور مقبول بارگاہ ہیں، سلسلہ ارادت و نسبت حضرت خواجہ عبدالخالق غجدوانی سے ہے، آپ کا وصال کیم شوال ۱۵۱۵ھ (مطابق ۵/ جنوری ۱۳۱۶ء) میں واقع ہوا، مزار مبارک ریوگر میں زیارت گاہ خلائق ہے¹⁵۔

¹⁵۔ تذکرہ نقشبندیہ خیریہ مؤلفہ صادق قصوری ص ۲۶۱، ☆ خزینۃ الاصفیاء ج ۳ ص ۵۱ مؤلفہ: مفتی غلام سرور لاہوری ☆ تذکرہ مشائخ نقشبندیہ توکلیہ ص ۱۱۰۔

(نوٹ) حضرت عارف نے بہت لمبی عمر پائی، آپ کی تاریخ وفات میں بڑا اختلاف پایا جاتا ہے:

☆ ایک روایت کے مطابق آپ کی وفات قریب ایک سو چونسٹھ (۱۶۳) برس کی عمر میں کیم شوال المکرم ۱۵۱۵ھ (۵/ جنوری ۱۳۱۶ء) کو ہوئی، اور ریوگر ہی میں مدفون ہوئے، آپ کے شیخ حضرت غجدوانی کی وفات ۵۷۵ھ (۹۱۵ء) میں ہوئی، گویا کہ پیر و مرشد کی رحلت کے بعد آپ قریب ایک سو چالیس (۱۳۰) سال تک باحیات رہے (تذکرہ نقشبندیہ خیریہ مؤلفہ صادق قصوری ص ۲۶۱، ☆ خزینۃ الاصفیاء ج ۳ ص ۵۱ مؤلفہ: مفتی غلام سرور لاہوری ☆ تذکرہ مشائخ نقشبندیہ توکلیہ ص ۱۱۰)۔

☆ تذکرہ توکلیہ میں حضرات القدس کے حوالے سے دن تاریخ کی صراحت کے بغیر سن وفات ۱۱۶ھ (۱۲۱۹ء/ ۲۳۰ء) درج کیا گیا ہے، یعنی قریب ایک سو (۱۰۰) سال کافرق ☆ اور یہی تاریخ (غرة شوال ۱۱۶ھ) کتاب "حالات مشائخ نقشبندیہ مجددیہ" (مؤلفہ حضرت مولانا حسن نقشبندی ص ۱۲۷) میں بھی مذکور ہے، نیز درگاہ شاہ ابوالخیر دہلی سے شائع ہونے والی کتاب شجرہ مبارکہ میں بھی یہی مرقوم ہے (دیکھئے: شجرہ مبارکہ نقشبندیہ مجددیہ مظہریہ خیریہ ص ۱۵ مرتبہ محترم ابوالنصر انس فاروقی صاحب مدظلہ)، مولانا سید زوار حسین شاہ مجددی کی کتاب "حضرت مجدد الف ثانی" میں بھی "حضرات القدس" ہی کے حوالے سے یہی تاریخ درج کی گئی ہے، (حضرت مجدد الف ثانی ص ۱۲۷)

تاریخ مشائخ نقشبندیہ (ص ۲۳۰ مؤلفہ صاحبزادہ عبدالرسول لہی) میں بھی یہی مذکور ہے۔

☆ خواجہ عارف کے جس رسالہ "عارف نامہ" کا بھی ذکر آیا، اس کے آخر میں ایک قطعہ تاریخ وفات

درج ہے:

افسوس شدنہاں مہد تاباں بزیر خاک
تاریخ بہر رحلت او جسمم از قلم
کلم سیاہ پوش جگر ریش و سینہ چاک
"قطب زماں و عارف باللہ" زدر قلم

(۱۲)

حضرت سیدنا خواجہ محمود انجیر فغنویؒ

آپ کی جائے پیدائش انجیر فغننا ہے، جو ملک بخارا میں اکنہ کے قریب ہے، آپ طالبوں کو ذکر جہر کی تعلیم فرماتے تھے، ایک دن مولانا حافظ الدین بخاریؒ جدا علی حضرت سیدنا خواجہ محمد پارساؒ نے آپ سے سوال کیا، کہ ذکر اعلانیہ کی تعلیم کس نیت سے دیتے ہیں؟ فرمایا تاکہ سونے والے بیدار اور غافل ہوشیار ہو جائیں، اس کے بعد آپ نے فرمایا کہ ذکر اعلانیہ اس شخص کے لئے سزاوار ہے، کہ زبان و دل اس کا جھوٹ سے پاک و صاف ہو جائے۔

ایک درویش نے حضرت خواجہ خورڈ کے زمانے میں حضرت خواجہ خضر علیہ السلام کو

(ترجمہ: افسوس کہ چمکتا ہوا چاند زمین کے نیچے پوشیدہ ہو گیا، اس لئے میرا قلم ماتم زدہ ورنجیدہ جگر کو پارہ پارہ کرنے والا ہو گیا، اور سینے کو چاک کرنے والا ہو گیا")

اس سے تاریخ وفات ۶۳۳ھ / ۱۲۳۷ء نکلتی ہے (عارف نامہ ص ۲۷ مؤلفہ حضرت عارف ریوگریؒ، شائع کردہ زوارا اکیڈمی پبلی کیشنز کراچی)

لیکن میرے نزدیک ان میں سے اول الذکر روایت (تاریخ وفات ۱۵۱۵ھ) زیادہ صحیح ہے اس لئے کہ آپ کے خلیفہ اکبر حضرت محمود انجیر فغنویؒ کی تاریخ ولادت ۶۲۷ھ (۱۲۳۰ء) ہے، جیسا کہ جناب صادق قصوری صاحب نے کتبہ مزار اور تاریخی قرآن کی روشنی میں تحریر کیا ہے، اگر آپ کی تاریخ وفات ۱۶۱۶ھ یا ۱۳۳۳ھ مانی جائے تو حضرت محمود انجیر فغنویؒ کی ملاقات آپ سے ثابت نہ ہوگی، اس لئے کہ آپ کی وفات یا تو ان کی ولادت سے قبل ہو چکی ہوگی، یا وفات کے وقت صرف سات (۷) سال کے ہو گئے، جو کہ شعور اور استفادہ کی عمر نہیں ہے، جب کہ تمام اصحاب تذکرہ نے بالاتفاق حضرت فغنویؒ کو حضرت عارف ریوگریؒ کا خلیفہ اکبر قرار دیا ہے، اس انقطاع سے بچنے کے لئے ۱۵۱۵ھ والی روایت ہی زیادہ قابل ترجیح ہے۔

☆ اور اس کی ایک بڑی دلیل یہ بھی ہے کہ حضرت عارف ریوگریؒ کے مزار مبارک پر جو کتبہ لگا ہوا ہے اس پر بھی تاریخ وفات ۱۵۱۵ھ ہی کندہ ہے، تذکرہ خیرہ میں اس کتبہ کا عکس موجود ہے واللہ اعلم بالصواب۔

دیکھا اور ان سے دریافت کیا کہ اس وقت ایسا شخص کون ہے جو جادہ استقامت پر ثابت ہو، تاکہ میں اس سے بیعت ہو کر اس کی اقتدا کروں، حضرت خواجہ خضر علیہ السلام نے فرمایا کہ حضرت خواجہ محمود انجیر فغنویؒ ہیں۔

آپ کی تاریخ وفات ۱۷ / ربیع الاول ۱۵ ایہ (مطابق ۲۸ / جون ۱۳۱۵ء) ہے، مزار مبارک آپ کا اکنہ میں فیض بخش خلائق ہے¹⁶۔

(۱۳)

حضرت سیدنا خواجہ عزیزان علی رامیتنیؒ

آپ ساتویں صدی ہجری میں مذہب حنفی کے قطب وقت اور مجدد طریقت و شریعت گذرے ہیں، آپ کا نام علی اور لقب عزیزان ہے، آپ کے تصرفات و کرامات عجیب

¹⁶۔ آپ کی تاریخ وفات میں اختلاف پایا جاتا ہے:

☆ ایک روایت کے مطابق آپ کی وفات ۱۷ / ربیع الاول ۱۵ ایہ (۶ / جون ۱۳۱۷ء) کو ہوئی، مزار مقدس اکنہ (نزد بخارا) میں ہے۔

(تذکرہ نقشبندیہ خیر یہ مؤلفہ صادق قصوری ص ۲۶۵ تا ۲۶۳ ☆ تذکرہ مشائخ نقشبندیہ توکلیہ ص ۱۱۱ تا ۱۱۲ بحوالہ رشحات و رواج)

☆ دوسری روایت ۱۷ / ربیع الاول ۱۵ ایہ (۲۸ / جون ۱۳۱۵ء) کی نقل کی گئی ہے (مشائخ نقشبندیہ مجددیہ ص ۱۲۸ مؤلفہ مولانا محمد حسن نقشبندی مجددیؒ (ولادت: ۱۲ / رجب المرجب ۱۲۷۲ء مطابق ۱۸ / مارچ ۱۸۵۶ء - وفات: مطبع احسن المطابع مراد آباد، ربیع الاول ۱۳۲۲ء، اور میرے جدا امجد صاحب تالیف حضرت مولانا الحاج حکیم احمد حسن منورویؒ نے بھی غالباً اسی کی روشنی میں یہی تاریخ رقم فرمائی ہے۔

☆ بعض حضرات نے تاریخ وفات ۶۳۳ / ۲۳۵ء تحریر کی ہے (تاریخ مشائخ نقشبندیہ ص ۲۲۳ مؤلفہ عبدالرسول للہی)

ہیں، جو شخص ایک دن بھی صحبت میں بیٹھتا حقیقت کو پہنچ جاتا، اور جد اہونے کو جی نہیں چاہتا، ملک بخارا کے دو کوس کے فاصلہ پر ایک قصبہ ہے جس کو رامیتنی کہتے ہیں وہیں آپ کی پیدائش ہوئی، آپ کی پیدائش ۲۸/ ذی قعدہ دو شنبہ کے دن ۱۵ھ (مطابق کیم مارچ ۱۶۱۶ء) میں واقع ہوئی، مزار مبارک آپ کا خوارزم شریف میں ہے¹⁷۔

(۱۴)

حضرت سیدنا خواجہ محمد بابا ساسیؒ

آپ حضرت خواجہ عزیزان علیؒ کے نامدار خلفاء میں سے ہیں، لڑکپن ہی سے (بلکہ حضرت خواجہ کی پیدائش سے قبل ہی) حضرت خواجہ بہاء الدین پر آپ کی نظر رحمت تھی جب حضرت بابا صاحبؒ قصر ہندواں (حضرت خواجہ بہاء الدینؒ کی جگہ) کی جانب سے گذرتے، تو

¹⁷۔ آپ کی تاریخ وفات میں مختلف روایات پائی جاتی ہیں :

☆ زیادہ تر کتابوں میں ۲۸/ ذی قعدہ ۲۱ھ مطابق ۲۶/ دسمبر ۱۳۲۱ء کی تاریخ مذکور ہے
(تذکرہ نقشبندیہ خیریہ مؤلفہ صادق قصوری ص ۲۶۵ تا ۲۷۲) ☆ حالات مشائخ نقشبندیہ مجددیہ ص ۱۳۵ مؤلفہ مولانا محمد حسن نقشبندی مجددیؒ)

☆ بعض کتابوں میں سن وفات ۲۸/ ذی قعدہ ۱۵ھ مطابق کیم مارچ ۱۶۱۶ء مذکور ہے (تذکرہ مشائخ نقشبندیہ توکلیہ ص ۱۱۳ تا ۱۲۰ بحوالہ رشحات ☆ تاریخ مشائخ نقشبندیہ ص ۲۳۹ مؤلفہ عبدالرسول للہی۔ بحوالہ حضرت بدر الدین خلیفہ حضرت مجدد الف ثانیؒ)

☆ بعض حضرات نے ۲۷/ رمضان ۱۸ھ مطابق ۲۹/ نومبر ۱۳۱۸ء بھی لکھا ہے (دیکھئے: مرحمت نامہ نعت یعنی شجرات اہل طریقت ص ۲۷ مؤلفہ شیخ محمد نعت اللہ نقشبندی، مطبع دی آزاد پریس پٹنہ، ۱۳۳۴ھ)

لیکن زیادہ تر اصحاب تذکرہ نے ۲۸/ ذی قعدہ ۲۱ھ مطابق ۲۶/ دسمبر ۱۳۲۱ء کا ذکر کیا ہے (دیکھئے: اول الذکر دونوں کتابیں نیز خزینۃ الاصفیاء ج ۳ ص ۵۶ تالیف مفتی غلام سرور لاہوری، ترجمہ: محمد ظہیر الدین بھٹی، مکتبہ نبویہ لاہور، ۱۳۱۴ھ/ ۱۹۹۳ء) ☆ شجرہ مبارکہ نقشبندیہ مجددیہ مظہر یہ درگاہ شاہ ابوالخیر دہلی ص ۱۵، ۱۴۵، ۱۴۶/ ۲۰۰۲ء۔

فرماتے اس خاک سے ایک مرد کی بو آرہی ہے، بہت ہی جلدیہ قصر ہندواں "قصر عارفان" سے بدل جائے گا، چنانچہ ایک دن حضرت بابا ساسیؒ اپنے خلیفہ سید امیر کلالؒ کی منزل سے "قصر عارفان" کی جانب متوجہ ہوئے اور فرمایا کہ آج بوزیادہ پھیل رہی ہے، عجب کیا ہے کہ وہ مرد پیدا ہو چکا ہو، چنانچہ جب آپ وہاں پہنچے تو معلوم ہوا کہ حضرت خواجہ کو پیدا ہوئے تین (۳) دن ہو گئے ہیں، حضرت خواجہؒ کے دادا پورے خلوص و پیار کے ساتھ حضرت خواجہ کو بابا ساسیؒ کی خدمت میں لے گئے، حضرت بابا صاحبؒ نے فرمایا کہ میں نے اس لڑکے کو قبول کیا، اور اصحاب کی طرف متوجہ ہو کر آپ نے فرمایا، میں نے اس کی بوسو گھسی ہے یہ مقتدائے زمانہ ہو گا۔

۱۰/ جمادی الاخریٰ ۵۵۵ھ بچے (مطابق ۹/ جولائی ۱۱۵۴ء) کو آپ کا وصال ہوا، مزار

مبارک آپ کا ساسی شریف میں ہے¹⁸۔

(۱۵)

حضرت سیدنا خواجہ سید امیر کلالؒ

آپ حضرت خواجہ محمد بابا ساسیؒ کے بڑے خلفاء میں ہیں، علم شریعت و طریقت و حقیقت و معرفت میں اپنے عہد کے بزرگوں میں بہت بڑھے ہوئے تھے، اور سرداری کا شرف رکھتے تھے، آپ کی پیدائش سوخار کے ایک دیہات میں ہوئی، آپ کی والدہ ماجدہ فرماتی ہیں، کہ جس وقت حضرت خواجہ میرے شکم میں تھے، اگر کوئی گناہ کا لقمہ میرے پیٹ میں پڑ جاتا تو فوراً

¹⁸ - تذکرہ نقشبندیہ خیر یہ مؤلفہ صادق قصوری ص ۲۷ تا ۲۷۷ ☆ تذکرہ مشائخ نقشبندیہ توکلیہ ص ۱۲۱ تا ۱۲۳ بحوالہ رشحات، انیس الطالین مؤلفہ خواجہ صالح بن مبارک بخاری خلیفہ مجاز حضرت خواجہ نقشبندیہ ☆ تاریخ مشائخ نقشبندیہ ص ۲۲۱ تا ۲۲۳ مؤلفہ عبد الرسول للہی۔

درد شروع ہو جاتا، قے کرنے پر درد سے چھکارا پاتی، جب اس قسم کا واقعہ دو تین بار ہوا تو میں نے سمجھا کہ اس لڑکے کے وجود کے باعث اس قسم کا واقعہ ظہور میں آتا ہے، تو میں احتیاط کا لقمہ کھانے لگی۔

ان کی وفات ۸/ جمادی الاولیٰ روز پنجشنبہ فجر کی نماز کے وقت ۲۷۷۲ھ (مطابق ۵/ دسمبر ۱۷۳۱ء) میں واقع ہوئی، مزار مبارک قریہ سوخار شریف میں ہے¹⁹۔

(۱۶)

حضرت سیدنا خواجہ خواجگان بہاء الدین نقشبندؒ

آپ کا اسم مبارک محمد بن محمد بخاری ہے، آپ طریقت کے امام، حقیقت کے پیر، شریعت کے مقتدا، اور اہل سنت والجماعت کے پیشوا تھے، کرامت و ولایت اور خوارق عادات آپ کے بچپن ہی سے ظاہر ہوتے تھے، چنانچہ آپ کی والدہ ماجدہ فرماتی ہیں، میرا لڑکا خواجہ سید بہاء الدین چار (۴) سال کا تھا، کہ اس نے کہا، یہ گائے سفید پیشانی والا بچہ جنے گی، چنانچہ ایسا ہی ہوا۔

آداب طریقت کی تعلیم بظاہر حضرت خواجہ سید امیر کلالؒ سے حاصل کی، لیکن در حقیقت یہ اویسی ہیں، اور روحانی تربیت حضرت خواجہ خواجگان حضرت خواجہ عبدالخالق غجدوانیؒ سے پائی ہے، (علاوہ بارہ (۱۲) سال تک حضرت خلیل اتاگی خدمت میں رہے) آپ کی نسبت حسینی سادات سے ہے، آپ کی پیدائش ماہ محرم ۷۰۸ھ (۱۸۱۷ء) (مطابق مطابق یکم جولائی ۱۳۰۸ء/ مارچ ۱۸۳۱ء) میں ہوئی، اور وفات ۳/ ربیع الاول ۹۱۱ھ (مطابق ۹/ مارچ

¹⁹ - تذکرہ نقشبندیہ خیر یہ مؤلفہ صادق قصوری ص ۷۸ تا ۲۹۲ ☆ تذکرہ مشائخ نقشبندیہ توکلیہ ص ۱۲۳ تا ۱۳۳ بحوالہ

۳۸۹ء) بروز دوشنبہ واقع ہوئی، قطعہ تاریخ رحلت ہے:

رفت شاہ نقشبندال خواجہ دنیاودیں

آنکہ بودہ شاہ راہ دین و دولت ملتش

مسکن و مأوائے او چوں بود قصر عارفان

قصر عارفان زیر سبب آمد حساب رحلتش

مزار مبارک قصر عارفان میں بخارا سے ایک میل پر ہے²⁰۔

(۱۷)

حضرت سیدنا خواجہ علاء الدین عطارؒ

آپ حضرت خواجہ بہاء الدینؒ کے بڑے خلفاء میں ہیں، حضرت خواجہؒ نے بہت سے طالبوں کو اپنی حیات میں آپ کے حوالے کر دیا تھا، اور فرماتے تھے کہ علاء الدین نے میرے بار کو ہلکا کر دیا ہے، وفات شریف آپ کی بدھ کی رات میں عشاء کے بعد ۱۸ / رجب المرجب ۸۰۲ھ (مطابق ۲۴ / مارچ ۱۴۰۰ء) کو ہوئی، مزار مبارک آپ کا توجکان (یا چغانیان) کے ایک دیہات میں فیض بخش خلائق ہے²¹۔

²⁰۔ تذکرہ مشائخ نقشبندیہ توکلیہ ص ۱۷۳ تا ۱۷۴ (بحوالہ انیس الطالین مؤلفہ خواجہ صالح بن مبارک خلیفہ مجاز حضرت خواجہ نقشبند، رشحات، نفحات) ☆ تذکرہ نقشبندیہ خیر یہ مؤلفہ صادق قصوری ص ۲۹۵ تا ۳۳۳ ☆ تاریخ مشائخ نقشبندیہ

ص ۲۵۵ تا ۲۸۸ عبد الرسول للہی ☆ حالات مشائخ نقشبندیہ مجددیہ ص ۱۵۸ مؤلفہ مولانا حسن نقشبندیؒ

²¹۔ تذکرہ نقشبندیہ خیر یہ ص ۳۳۵ - ۳۴۰ ☆ تذکرہ مشائخ نقشبندیہ نور بخش توکلی ص ۱۷۸ تا ۱۸۴

(۱۸)

حضرت سیدنا خواجہ یعقوب چرنخیؒ

آپ غزنی کے قریب ایک موضع چرخ میں پیدا ہوئے، آپ بے واسطہ حضرت خواجہ بزرگ کے مرید ہیں، پہلی بار جب خواجہ خواجگان کی خدمت میں پہنچے تو فرمایا کہ میں (مأمور ہوں) کوئی کام خود سے نہیں کرتا ہوں، آج کی رات دیکھوں گا اگر وہ (اللہ پاک) تجھ کو قبول کر لیں تو ہم بھی قبول کر لیں گے، حضرت مولانا یعقوب چرنخیؒ فرماتے ہیں کہ اس سے سخت تر رات مجھ پر نہیں گذری، مقدر میں دیکھیں کیا ہے، جب صبح کے وقت حضرت خواجہ خواجگان کی خدمت میں پہنچا، تو انہوں نے قبول کر لیا، اور خواجہ علاء الدین عطارؒ کے حوالے کر دیا، چنانچہ انہی کی صحبت سے مرتبہ کمال کو پہنچے، اور علم ظاہری و باطنی کے جامع ہوئے، وفات آپ کی ۱۵ / صفر المظفر ۸۵۱ھ (مطابق ۱۱ / مئی ۱۴۴۷ء) کو ہوئی، مزار مبارک "بلغنون" (یا) ہفتو" یا تلفنون، روسی حکومت نے بعد میں اس گاؤں کا نام "گلستان" رکھ دیا تھا) میں ہے جو حصار شادماں کے قریب ہے۔²²

(۱۹)

حضرت سیدنا خواجہ عبید اللہ احرارؒ

آپ کا لقب ناصر الدین احرار ہے، آپ آٹھویں صدی ہجری کے قطب وقت اور

²² - تذکرہ نقشبندیہ خیر یہ ص ۳۲۵ - ۳۲۸ ☆ تذکرہ مشائخ نقشبندیہ نور بخش توکلی ص ۱۸۵ تا ۱۸۹ ☆ خزینۃ الاصفیاء ص ۸۹ - ۹۰ مؤلف مفتی غلام سرور لاہوری (م ۱۳۰۷ھ)، ترجمہ محمد ظہیر الدین بھٹی، ناشر: مکتبہ نبویہ لاہور، فارسی ایڈیشن ۱۲۹۰ھ، اردو ایڈیشن ۱۹۹۳ھ ☆ حالات مشائخ نقشبندیہ مجددیہ ص ۱۷۹، ۱۸۰ مؤلف مولانا حسن نقشبندیؒ

مجدد گذرے ہیں، فاروقی نسب، حنفی مذہب اور نقشبندی مشرب تھے، آپ کی سب سے بڑی کرامت یہ ہے کہ بعد ولادت ایام نفاس تک آپ نے ماں کا دودھ نوش نہیں فرمایا، تین برس کی عمر ہی سے حضرت حق جل و علا کی حضوری رکھتے تھے، آپ بہت مالدار اور اہل زراعت تھے، چنانچہ آپ کے گھوڑے باندھنے کے کھوٹے سونے و چاندی کے تھے، باوجود ان تمام مال و متاع کے آپ اپنے کو بے تعلق رکھتے، اور ان مالوں کو اللہ کے راستے میں خرچ فرماتے، چنانچہ حضرت عارف نامی مولانا جامی قدس سرہ السامی اس بارے میں فرماتے ہیں:

چوں فقر اندر لباس شاہی آمد
بہ تدبیر عبید اللہی آمد

ولادت باسعادت رمضان المبارک ۸۰۶ھ (مطابق مارچ ۱۴۰۴ء) میں ہوئی اور ۲۹ /
ربیع الاول ۸۹۵ھ (مطابق ۱ / مارچ ۱۴۹۰ء) کو وصال ہوا، مزار مبارک سمرقند میں ہے²³۔

(۲۰)

حضرت سیدنا خواجہ زاہد ولیؒ

آپ ترک و تجرید میں یکتائے زمانہ اور خلوت و تفرید میں یگانہ عصر تھے، حضرت سیدنا خواجہ احرازؒ کی خدمت میں حاضر ہونے کے چند سال پہلے سے آپ زہد و ریاضت میں مشغول تھے، اور آنکھ کو خواب سے آشنا نہیں فرماتے اور زہد و ریاضت کا حق بجالاتے، آخر اشارہ نبوی کے ذریعہ بیعت و ارادت کے ارادے سے خواجہ احرازؒ کی جانب روانہ ہوئے، جب قریب

²³ - تذکرہ نقشبندیہ خیرہ ص ۳۲۹ - ۳۶۵ ☆ تذکرہ مشائخ نقشبندیہ نور بخش توکلی ص ۱۹۰ تا ۲۰۸ ☆ تاریخ مشائخ

نقشبندیہ ص ۳۲۰ تا ۳۰۱ مؤلفہ عبدالرسول للہی ☆ حالات مشائخ نقشبندیہ مجددیہ ص ۱۸۰ تا ۱۹۰ مؤلفہ مولانا حسن

پہنچے، حضرت خواجہ نور باطن کے ذریعہ اس حال سے آگاہ ہوئے، اور گھوڑے کی سواری سے استقبال کے لئے باہر آئے اور راستے ہی میں ملاقات ہوئی، اور دونوں حضرات باہم بغل گیر ہو کر ایک درخت کے سایہ میں بیٹھ گئے، اور حضرت خواجہؒ نے مولانا کو بیعت سے سرفراز فرما کر تکمیل کو پہنچا کر خرقہ خلافت و اجازت عطا کر کے اسی جگہ سے رخصت کر دیا، حضرت خواجہ محمد زاہد ولیؒ حضرت مولانا خواجہ یعقوب چرخنی کے اقرباء سے (نواسہ) ہیں۔

وفات شریف آپ کی یکم ربیع الاول بروز دوشنبہ ۹۳۶ھ (مطابق ۱۳ / نومبر ۱۵۲۹ء) کو واقع ہوئی، مزار مبارک آپ کا موضع و خش میں ہے²⁴۔

(۲۱)

حضرت سیدنا خواجہ درویش محمدؒ

آپ حضرت محمد زاہد ولیؒ کے خواہر زادہ ہیں، اور ان کے اصحاب کبار و خلفاء نامدار سے ہیں، آپ علوم ظاہر و باطن کے جامع اور صوری و معنوی رموز سے واقف، سخا و عطا میں معروف تھے، بیعت سے قبل پندرہ (۱۵) سال تک بغیر آب و دانہ کے زہد و ریاضت، تجرید و تفرید کے خیال سے ویرانہ میں گذر گیا، ایک دن بھوک سے سخت پریشان ہوئے اور آسمان کی جانب چہرہ اٹھایا، اسی وقت حضرت خضر تشریف لائے اور فرمایا، اگر تم کو صبر و قناعت مطلوب ہے، تو خدمت میں خواجہ محمد زاہد کے حاضر ہو، ان کے فرمانے کے مطابق حضرت خواجہؒ روانہ ہوئے اور تکمیل کو پہنچے، آپ کا وصال شریف ۱۹ / محرم ۹۷۰ھ (مطابق ۲۷ / ستمبر ۱۵۶۲ء) میں ہوا، مزار مبارک شہر سبز ماوراء النہر میں ہے²⁵۔

²⁴ - تذکرہ نقشبندیہ خیر یہ ص ۳۶۶، ۳۶۷ ☆ تذکرہ مشائخ نقشبندیہ نور بخش توکلی ص ۲۰۹ تا ۲۱۰ ☆ تاریخ مشائخ

نقشبندیہ ص ۳۲۳، ۳۲۴ مؤلفہ عبد الرسول للہی

(۲۲)

حضرت سیدنا خواجہ الملنگیؒ

آپ حضرت خواجہ درویش محمدؒ کے فرزند ارجمند اور خلفاء حق پسند سے ہیں، ظاہری و باطنی تعلیم آپ کو اپنے والد سے ہے، سمرقند کے قریب ایک قصبہ الملنگ کے آپ رہنے والے ہیں، نقل ہے کہ کوچ کے قبل اپنے خلیفہ حضرت خواجہ محمد باقیؒ کے نام (ایک منظوم خط) لکھا، جس کے دو اشعار یہ ہیں:

زماں تازماں مرگ یاد آیدم ندانم کنوں تاجہ پیش آیدم

جدائی مبادا مرا از خدا جگر ہرچہ پیش آیدم شایدم

آپ کی پیدائش ۹۱۸ھ / ۱۵۱۲ء اور وفات ۲۲ شعبان ۱۰۰۸ھ (مطابق ۷ / مارچ ۱۶۰۰ء) کو واقع ہوئی، عمر شریف آپ کی نوے (۹۰) سال ہوئی، مزار شریف آپ کا الملنگ بخارا کے قریب ایک دیہات میں ہے²⁶۔

²⁵ - تذکرہ نقشبندیہ خیر یہ ص ۳۶۹، ۳۷۰ ☆ تذکرہ مشائخ نقشبندیہ نور بخش توکلی ص ۲۱۱ تا ۲۱۳ ☆ خزینۃ الاصفیاء ص ۱۳۵ مؤلفہ مفتی غلام سرور لاہوری (م ۱۳۰۷ھ)، ترجمہ محمد ظہیر الدین بھٹی، ناشر: مکتبہ نبویہ لاہور، فارسی ایڈیشن ۱۲۹۰ھ، اردو ایڈیشن ۱۹۹۴ء۔

²⁶ - خزینۃ الاصفیاء ص ۱۳۶ تا ۱۳۸ مؤلفہ مفتی غلام سرور لاہوری (م ۱۳۰۷ھ)، ترجمہ محمد ظہیر الدین بھٹی، ناشر: مکتبہ نبویہ لاہور، فارسی ایڈیشن ۱۲۹۰ھ، اردو ایڈیشن ۱۹۹۴ء ☆ حالات مشائخ نقشبندیہ مجددیہ ص ۱۷۱ تا ۱۷۳ مؤلفہ مولانا محمد حسن نقشبندی مجددی (محلہ کوئلہ بجنور) مطبع احسن المطابع مراد آباد ۱۳۲۲ھ۔

(۲۳)

حضرت سیدنا خواجہ باقی باللہؒ

اسم شریف آپ کا محمد باقی اور لقب رضی الدین اور حضرت خواجہ باقی باللہ کے نام سے مشہور ہیں، آپ کی پیدائش کی جگہ کا بل ہے، آپ بزرگ وقت اور مقتدائے زمانہ اور اپنے عہد کے اماموں میں سے تھے، ظاہری و باطنی کمالات سے آراستہ و جذب عشق و محبت سے پیراستہ، زہد و تقویٰ میں معروف اور اوصاف کریمہ سے موصوف تھے، آپ کی ظاہری نسبت خواجہ الملکیؒ اور باطنی نسبت اویسی خواجہ خواجگان خواجہ بہاء الدین نقشبندؒ سے ہے، آپ کی پیدائش ۱۹۶۳ء / ۱۵۶۳ھ اور وفات ۲۵ جمادی الاخریٰ روز دو شنبہ ۱۰۱۲ھ (مطابق ۳۰ نومبر ۱۶۰۳ء) میں واقع ہوئی، عمر شریف (بمطابق ہجری) اکتالیس (۳۱) سال کی تھی، مزار مبارک آپ کا دہلی شہر کے باہر اجمیری دروازہ کے قریب رسول اللہ ﷺ کے قدم شریف کے نزدیک واقع ہے۔²⁷

(۲۴)

حضرت سیدنا خواجہ امام ربانی شیخ احمد مجدد الف ثانیؒ

آپ کے والد کا نام عبدالاحد تھا، آپ کا نسب ۲۸ واسطے پر امیر المؤمنین سیدنا عمر فاروقؓ تک پہنچتا ہے، آپ کو دولت نسبت ابتداء میں اپنے والد ماجد سے حاصل ہوئی، والد

²⁷ تاریخ و تذکرہ خانقاہ سرہند شریف مؤلفہ محمد نذیر رانجھا ص ۸۵ تا ۱۱۰، آپ کے مزید واقعات و واردات کے لئے

بزرگوار کے انتقال کے بعد ۱۰۰۸ھ (مطابق ۱۵۹۹ء) میں آپ مکہ معظمہ کے سفر پر نکلے، جب آپ دہلی پہنچے مولانا حسن کشمیریؒ جو کہ آپ کے دوستوں اور خواجہ باقی باللہؒ کے مخلصوں میں تھے²⁸ وہ آپ کو حضرت خواجہؒ کی خدمت میں لے گئے، جب حضرت خواجہؒ کی دست بوسی سے مشرف ہوئے، تو حضرت خواجہؒ نے پوری بشاشت کے ساتھ توجہ آپ پر ڈالی، اور آپ مقامات عظیمہ پر پہنچے اور وہ سب کچھ دیکھا جو دیکھنا چاہئے، اور وہاں تک پہنچے جہاں تک پہنچنا چاہئے، قطب الاقطاب اور قیومیت کارتہ آپ کو حاصل ہوا، اور عام و خاص آپ سے فیضیاب ہوئے، اولیاء کبار عصر حضرت مولانا شیخ احمد جام²⁹ اور حضرت خواجہ شیخ خلیل اللہ

²⁸- واضح رہے کہ حالات نقشبندیہ مجددیہ کے تمام مطبوعہ نسخوں میں مولانا حسن کشمیریؒ کو علوم معقول میں حضرت مجددؒ کا استاذ لکھا گیا ہے، (دیکھئے: طبع اول حین حیات حضرت منورویؒ ص ۱۸، طبع ثانی میرے والد ماجد ص ۱۷، طبع ثالث قاری عثمان صاحب بڑگاؤں ص ۱۸) مگر یہ درست نہیں ہے، دراصل علوم معقولہ میں آپ کے استاذ مولانا کمال الدین کشمیریؒ تھے، مولانا حسن کشمیریؒ نہیں، غالباً اسی اشتباہ میں یہ عبارت رقم ہو گئی، اور یہی غلطی بعد کے نسخوں میں بھی دہرائی جاتی رہی، مولانا حسن کشمیریؒ آپ کے استاذ نہیں بلکہ دیرینہ دوست تھے، اس پر حضرت مجددؒ کے تمام سوانح نگاروں کا اتفاق ہے، خود حضرت منورویؒ نے بھی حضرت امام مجددؒ کی غیر مطبوعہ سوانح "حضرت امام ربانی مجدد الف ثانی شیخ احمد سرہندیؒ" میں ان کو دوست ہی لکھا ہے، وہ قلمی مخطوطہ پہلی بار اس مجموعہ سوانح و علوم کے ساتھ شائع ہو رہا ہے، جو کاغذات کے دفینے میں گم تھا، اللہ پاک نے اس حقیر کو توفیق بخشی کہ اسے اس قیمتی خزانہ تک رسائی ملی، اور پھر اس کی تحقیق و اشاعت کے اسباب پیدا فرمائے، قللہ الحمد والشکر۔ اوپر متن میں عبارت کی تصحیح کرتے ہوئے حضرت مؤلف کی وہی عبارت نقل کر دی گئی ہے جو سوانح امام ربانی میں آپ نے تحریر فرمائی ہے (قلمی نسخہ سوانح حضرت امام ربانی ص ۱۰) اور مطبوعہ نسخہ آپ کے ہاتھوں میں ہے۔

²⁹- مولانا بدر الدین سرہندیؒ تحریر فرماتے ہیں کہ مقامات شیخ الاسلام شیخ احمد جام قدس سرہ میں میں نے خود دیکھا ہے، انہوں نے فرمایا ہے کہ میرے بعد سترہ (۱۷) آدمی میری مثل اور میرے ہم نام پیدا ہو گئے، ان سب کے آخر میں جو شخص بعثت نبوی ﷺ سے ہزار سال کے بعد ظاہر ہو گا، وہ سب سے زیادہ بزرگ ہو گا (حضرات القدس ج ۲ ص ۱۹ ماخوذ از حضرت مجدد الف ثانی ص ۳۹۸ مؤلفہ حضرت مولانا شاہ زوار حسینؒ)

چشتی³⁰ نے آپ کے وجود شریف کی بشارت دی تھی، بلکہ پیغمبر خدا ﷺ نے بھی آپ کی بشارت دی ہے، جیسا کہ امام سیوطیؒ نے اس حدیث شریف سے ظاہر ہے:

رجل يقال له صلة يدخل الجنة بشفاعته كذا وكذا
(ترجمہ: ایک شخص ہو گا جس کو صلہ کہا جائے گا، اس کی سفارش سے اتنے اتنے یعنی بے شمار لوگ جنت میں داخل ہونگے)³¹

³⁰- مقامات شیخ غلیل اللہ بدخشتیؒ میں مذکور ہے کہ ایک دن حضرت شیخ نے فرمایا سبحان اللہ خواجگان نقشبندیہ سے ایک عزیز ہندوستان میں پیدا ہو گا، جو تمام اولیاء سے افضل ہو گا، لیکن افسوس کہ میں ان سے شرف ملاقات حاصل نہ کر سکوں گا، بعد ازاں ایک خط اپنی نیاز مندی و معذرت اور دعائے خیر کے لئے لکھ کر اپنے خلیفہ خواجہ عبدالرحمن بدخشتی کو دیا جو انہوں نے ۱۰۲۲ھ میں حضرت مجدد الف ثانیؒ کی خدمت میں حاضر ہو کر پیش کیا، آپ نے ملاحظہ فرما کر شیخ موصوف کے لئے دعا کی، اور فرمایا کہ شیخ غلیل اللہ کا مقام اولیاء کبار میں نظر آتا ہے (روضۃ القیومیہ ص ۳۳ تا ۳۴) حضرت مجدد الف ثانی ص ۳۹۹ مؤلفہ حضرت مولانا شاہ زور حسینؒ

اور بھی کئی بزرگوں سے ایسی بشارتیں منقول ہیں۔

³¹- روضۃ القیومیہ میں اسی طرح ہے، حضرت منورویؒ نے غالباً اسی کتاب سے یہ روایت لی ہے (حدیقہ محمودیہ ترجمہ روضۃ القیومیہ ج ۱ ص ۲۹ مترجم مولانا محمود ولی اللہ صدیقی، ناشر مطبع بلیمیر پریس ریاست فرید کوٹ پنجاب)

لیکن اصل روایت اس طرح ہے جس کو تہذیبی نے دلائل النبوۃ میں، حضرت عبد اللہ ابن مبارکؒ نے کتاب الزهد والرقائق میں اور ابن سعد نے طبقات کبریٰ میں نقل کیا ہے:

أخبرنا عبد الرحمن بن يزيد بن جابر ، قال : بلغنا أن رسول الله صلى الله عليه وسلم كان يقول : « يكون في أمتي رجل يقال له : صلة بن أشيم ، يدخل الجنة بشفاعته كذا وكذا (دلائل النبوة للبيهقي ج 7 ص 199 حدیث نمبر: 2665 المؤلف : أحمد بن الحسين بن علي بن موسى الخسرو جردی الخراسانی، أبو بكر البيهقي (المتوفى : 458هـ) مصدر الكتاب : موقع جامع الحديث [الكتاب مرقم آلیا غیر موافق للمطبوع] إعداد البرنامج وتركيبه : المفتي محمد عارف بالله القاسمي * الزهد وويله الرقائق ج 1 ص 297 المؤلف : عبد الله بن المبارك بن واضح المرزوي أبو عبد الله الناشر : دار الكتب العلمية - بيروت تحقيق : حبيب الرحمن الأعظمي عدد الأجزاء : 1 * الطبقات الكبرى ج 7 ص 137 المؤلف : أبو عبد الله محمد بن سعد بن منيع الهاشمي بالولاء ، البصري ،

البيدادي المعروف بابن سعد (المتوفى : 230هـ) الخقيق : إحسان عباس الناشر : دار صادر - بيروت الطبعة : 1 - 1968 م عدد الأجزاء : 8

☆ مگر اس روایت میں پہلی بات یہ ہے کہ یہ متصل نہیں ہے، بلکہ عبدالرحمن بن یزید بن جابر کے بلاغات میں سے ہے، یعنی ان تک یہ روایت پہنچی ہے، پہنچانے والے راویوں کے نام معلوم نہیں ہیں، جیسا کہ خود روایت سے ظاہر ہوتا ہے۔

☆ دوسری بات یہ ہے کہ اس روایت میں صلہ سے مراد رابطہ یا سنگم نہیں ہے (جیسا کہ حضرت مولانا یزید ابوالحسن فاروقی مجددیؒ نے اس کا ترجمہ کیا ہے) (دیکھئے: مقامات خیر ص ۵۶، ۵۷) بلکہ یہ ایک شخص کا نام ہے، جیسا کہ خود روایت میں ولدیت کی تصریح کے ساتھ ان کا نام آیا ہے، ان کا پورا نام "ابو الصہباء صلیہ بن اشیم العدوی" ہے، ابو الصہباء کنیت ہے، یہ قبیلہ بنو عدی سے تعلق رکھتے تھے، اور بصرہ کے رہنے والے تھے، اکابر تابعین میں سے تھے، امام بخاریؒ، ابن ابی حاتم اور ابن حبان وغیرہ نے ان کا تذکرہ تابعین میں کیا ہے، جبکہ ابن شائبہ اور سعید بن یعقوب نے ان کو زمرہ صحابہ میں شمار کیا ہے، بڑے متقی اور صاحب کرامات بزرگ تھے، کتب تاریخ و روایات میں ان کی متعدد کرامات نقل کی گئی ہیں، مثلاً:

☆ ایک جنگ میں ان کا گھوڑا مر گیا، انہوں نے اللہ پاک سے دعا مانگی کہ پروردگار! راستے میں مجھے کسی کا دست نگر اور منت کش احسان نہ بنا، ان کی اس دعا سے وہ گھوڑا زندہ ہو گیا، آپ نے زین کسا اور اس پر سوار ہو کر گھر پہنچ گئے، گھر میں اپنے صاحبزادے سے کہا کہ گھوڑا کا زین نکال دو وہ میں نے کسی سے عاریت پر لیا تھا، زین نکالتے ہی گھوڑا گر پڑا اور مر گیا۔

☆ ایک بار کسی جنگل میں نماز پڑھ رہے تھے کہ ایک شیر غراتا ہوا آیا، وہ شاید بھوکا تھا، لیکن آپ اطمینان سے نماز پڑھتے رہے، سلام کے بعد آپ نے شیر سے کہا کہ روزی کہیں اور جا کر تلاش کرو، وہ شیر واپس چلا گیا۔

ان کا وصال عراق پر حجاج کی گورنری کے ابتدائی ایام میں ۶۹۳ھ/ ۳۰۵ھ میں ہوا، غالباً کابل میں قتل کر دیئے گئے، بعض مؤرخین کی رائے ہے کہ یزید بن معاویہؒ کی خلافت کے زمانے میں انہوں نے انتقال فرمایا، جب کہ بعض اہل تاریخ کا بیان ہے کہ وہ سحستان میں ۳۵ھ/ ۱۵۵ھ میں شہید کئے گئے، اس وقت ان کی عمر ایک سو تیس (۱۳۰) سال تھی، گویا انہوں نے جاہلیت کا عہد بھی پایا تھا۔

آپ کی اہلیہ کا نام معاذہ بنت عبد اللہ العدویہ (۳۳ھ/ ۶۵۲ھ) تھا، وہ بھی بڑی زاہدہ اور عابدہ خاتون تھیں، وہ تابعات میں سے ہیں، بخاری و مسلم وغیرہ میں ان کی روایات آئی ہیں (جامع العلوم والحکم بشرح خمسن حدیثنا من جوامع الکلم ج 38 ص 28 المؤلف : ابن رجب الخنبلی الخقيق : ماہر یاسین فحل ، وقد

اس حدیث شریف کو ابن سعدؒ نے عبد الرحمن بن یزید بن جابر سے روایت کیا ہے،

اور لکھا ہے:

الحمد لله الذي جعلني صلة بين البحرين ومصلحاً بين
الفتنتين³²

(ترجمہ: اللہ کا شکر ہے کہ اس نے مجھے دو سمندروں کے درمیان سنگم اور دو

گروہوں کے مابین صلح کرانے والا بنایا)

جعل تحقیقہ للكتاب مجانا فجزاه الله خير امصدر الكتاب : موقع صيد الفوائد إعداد البرنامج : المفتي محمد عارف بالله القاسمي * الإصابة في معرفة الصحابة ج 2 ص 50 المؤلف : أبو الفضل أحمد بن علي بن محمد بن أحمد بن حجر العسقلاني (المتوفى : 852هـ * الوافي بالوفيات ج 5 ص 252 المؤلف : صلاح الدين خليل بن أيبك الصفدي (المتوفى : 764هـ * نقات ابن حبان ج 4 ص 383 المؤلف : محمد بن حبان بن أحمد بن حبان بن معاذ بن مَعْبَد، التميمي، أبو حاتم، الدارمي، البستي (المتوفى : 354هـ) مصدر الكتاب : موقع يعسوب)

³²- یہ حدیث نہیں ہے، بلکہ حضرت مجدد الف ثانی کا قول ہے، جو خود انہوں نے اپنے بارے میں حضرت خواجہ معصومؒ کے نام ایک خط میں تحریر فرمایا ہے (مکتوبات امام ربانی مکتوب نمبر ۶ دفتر دوم) اس جملہ میں "صلہ" سنگم اور رابطہ کے معنی میں ہے، حضرت مجددؒ نے اپنے کو صلہ قرار دیا یعنی شریعت و طریقت اور علماء ظاہر اور صوفیاء کے درمیان آپ کی شخصیت نقطہ اتصال کی تھی، بس اس جملہ کا اتنا ہی مفہوم ہے، حضرت مجددؒ نے کبھی یہ دعویٰ نہیں کیا کہ مذکورہ بالا حدیث میں جس صلہ کا لفظ آیا ہے وہ رابطہ کے معنی میں ہے اور اس کا مصداق میں ہوں، بلکہ بعد کے سوانح نگاروں نے محض صلہ کی لفظی مناسبت کی بنیاد پر از خود یہ نکتہ پیدا کیا کہ حضرت مجددؒ نے اپنے کو جو صلہ فرمایا ہے یہ وہی صلہ ہے جس کا ذکر حدیث میں آیا ہے، (دیکھئے مقامات خیر ص ۵۶، ۵۷ مؤلفہ حضرت مولانا زید ابوالحسن فاروقیؒ و حضرت مجدد الف ثانی ص ۳۹۷، ۳۹۸ مؤلفہ حضرت مولانا زوار حسین صاحبؒ)

مگر جیسا کہ اوپر عرض کیا گیا کہ حدیث میں مذکور "صلہ" لغوی معنی میں نہیں ہے، بلکہ ایک تابعی کا نام ہے جو پہلی صدی ہجری میں گذر چکے ہیں، جب کہ حضرت مجددؒ کے جملہ میں لفظ صلہ لغوی معنی میں ہے۔ اس کا مذکورہ حدیث سے کوئی تعلق نہیں ہے، واللہ اعلم بالصواب۔

اور یہ لقب اصحاب کے درمیان مشہور و معروف ہے، اور اکابر علماء زمانہ نے بھی اس حدیث کو ان کی ذات پر مسلم رکھا ہے۔

آپ کی ولادت باسعادت جمعہ کی آدھی رات میں ۱۴ / شوال المکرم ۱۱۹۹ھ (مطابق ۲۶ / جون ۱۵۶۳ء) کو ہوئی، اور وفات شریف آپ کی بروز سہ شنبہ وقت صبح بعد اشراق ۲۸ / صفر ۱۰۳۴ھ (مطابق ۳۰ / نومبر ۱۶۲۴ء) میں واقع ہوئی، عمر شریف آپ کی ترسٹھ (۶۳) سال کی گذری ہے، مزار مبارک سرہند شریف میں ہے³³۔

(۲۵)

حضرت سیدنا عروۃ الوثقیٰ خواجہ محمد معصومؒ

آپ کا اسم مبارک محمد معصوم ہے، کنیت ابو الخیرات، لقب مجدد الدین اور حضرت عروۃ الوثقیٰ کے نام سے مشہور ہیں، آپ حضرت مجدد الف ثانیؒ کے تیسرے صاحبزادے ہیں، حضرت مجدد الف ثانیؒ فرماتے ہیں کہ خواجہ محمد معصوم ایشان برما بسیار مبارک آمد، جس سال آپ پیدا ہوئے، حضرت خواجہ (باقی باللہ) کی آستان بوسی حاصل ہوئی، آپ کالب مبارک تین (۳) سال کی عمر ہی میں کلمات توحید سے آشنا ہو گیا تھا، اور آپ کہتے تھے:

ز میں منم، آسماں منم، ایس منم، آں منم، آں دیوار حق است، و آں اشجار حق۔

تین ماہ میں آپ نے قرآن مجید حفظ کیا، اور سولہ (۱۶) سال کی عمر میں علوم نقلی و عقلی سے فارغ ہو گئے، اور درس و تدریس میں مشغول ہو گئے، آپ کے پدر بزرگوار آپ کی اعلیٰ استعداد کی نسبت تعریف کرتے اور فرماتے کہ یہ لڑکا بالذات ولایت محمدیہ کی استعداد

³³ - تاریخ و تذکرہ خانقاہ سرہند شریف ص ۲۰۵ تا ۳۹۶ مؤلفہ محمد نذیر رانجھا مطبوعہ لاہور ☆ حضرات القدس ج ۱ ص

رکھتا ہے، محمدی المشرب اور محبوبوں میں سے ہے، خواجہ محمد معصوم کا حال نسبتوں کے حاصل کرنے میں صاحب شرح وقایہ کے حال کے مانند ہے، کہ صاحب شرح وقایہ کے جد امجد جو بھی مسئلہ تالیف کرتے صاحب شرح وقایہ اس کو یاد کر لیتے۔

آپ کی بے شمار کرامتیں ہیں، ان میں سے ایک کرامت یہ ہے کہ آپ نے رمضان المبارک میں کبھی ماں کا دودھ نوش نہیں فرمایا، چنانچہ ایک مرتبہ ماہ رمضان میں رویت ہلال میں اختلاف واقع ہوا، حضرت مجددؑ نے فرمایا کہ دریافت کرو کہ محمد معصوم نے آج دودھ پیا ہے کہ نہیں، دریافت کرنے پر معلوم ہوا کہ آپ نے دودھ نوش نہیں فرمایا، آپ نے کہا کہ آج رمضان شریف شروع ہو گیا۔

ولادت باسعادت آپ کی ۱۰/ شوال ۱۰۰۷ھ (۷/ مئی ۱۵۹۹ء) کو ہوئی، اور وفات شریف ۹/ ربیع الاول ۱۰۷۹ھ (۷/ اگست ۱۶۶۸ء) کو واقع ہوئی، آپ نے السلام علیکم کہتے ہوئے جان شیریں جان آفریں کے سپرد کر دی، مزار مبارک آپ کا سر ہند شریف میں ہے³⁴

(۲۶)

حضرت سیدنا خواجہ شیخ سیف الدینؒ

آپ حضرت خواجہ عروۃ الوثقیؒ کے پانچویں لڑکے ہیں، تھوڑی مدت میں قرآن شریف پڑھ کر کتب متداولہ میں مشغول ہو گئے، اور نسبت باطن لڑکپن ہی کے زمانے میں اپنے والد ماجد سے حاصل کی، آپ گیارہ (۱۱) سال کے تھے کہ آپ کے والد بزرگوار نے

³⁴۔ انوار معصومیہ ص ۲۰ مؤلفہ مولانا سید شاہ زوار حسینؒ ناشر ادارہ مجددیہ کراچی ۱۹۸۹ء ☆ تاریخ و تذکرہ خانقاہ سرہند شریف ص ۶۶۳ مؤلفہ محمد نذیر رانجا ☆ حالات مشائخ نقشبندیہ مجددیہ ص ۳۳۱ تا ۳۶۵ مؤلفہ مولانا محمد حسن

آپ کو فنائے قلبی اور ولایت صغریٰ کی بشارت دی، اور بالغ ہونے کے قبل ہی فنائے نفس اور ولایت کبریٰ کی بشارت سے نوازا، مرتبہ کمال و تکمیل کے حاصل ہونے کے بعد شروع جوانی میں احکام شریعت اور دین ملت کے ازدیاد کے لئے آپ نے کوشش کرنی شروع کر دی، سچ ہے آپ کے زمانہ میں دین و ملت نے بہت زیادہ طراوت پائی، اور بدعت کا نام ناپید ہو گیا، امر بالمعروف و نہی عن المنکر کو آپ نے ایسے طریقے سے پھیلا یا کہ اس سے پہلے کسی شیخ نے نہیں کیا تھا، یہاں تک کہ ان کے زمانہ میں ہندی بدعت شائع نہیں ہوئی، اسی سبب سے حضرت عروۃ الوثقیٰ نے آپ کو محتسب امت کے لقب سے سرفراز فرمایا، آپ کو ظاہری جاہ و جلال بھی بہت تھا، امراء و سلاطین دست بستہ آپ کے سامنے کھڑے رہتے تھے، جب تک اجازت بیٹھنے کی نہ ہو جائے مجال نہیں کہ آپ کے سامنے میں بیٹھ جائیں، ایک شخص کے دل میں یہ وسوسہ پیدا ہوا کہ حضرت شیخ تکبر رکھتے ہیں، حضرت نے شرف باطن سے فرمایا کہ:

"تکبر ما ظل کبریائی اوست جل جلالہ"

ولادت باسعادت آپ کی ۱۰۴۹ھ (۱۶۳۹ء) میں اور وفات شریف ۲۶ / جمادی الاولیٰ ۱۰۹۶ھ (۳۰ / اپریل ۱۶۸۵ء) کو واقع ہوئی، مزار مبارک آپ کا سر ہند شریف میں ہے

(۲۷)

حضرت خواجہ سید نور محمد بدایونیؒ

آپ علم ظاہر و باطن کے جامع ہیں، سلطان اولیاء حضرت خواجہ شیخ سیف الدینؒ سے

35 - حالات مشائخ نقشبندیہ مجددیہ ص ۴۲ تا ۳۸۲ مؤلفہ مولانا محمد حسن نقشبندیؒ ☆ تاریخ و تذکرہ خانقاہ مظہریہ

نقشبندیہ دہلی ص ۵۵ تا ۹۵ مؤلفہ محمد نذیر انجما

آپ نے مقامات سلوک حاصل کئے، اور حضرت خواجہ محمد محسنؒ کی خدمت میں جو کہ حضرت عروۃ الوثقیٰؒ معصوم ایشاں کے خلیفہ تھے، برسوں آپ نے فیض حاصل کیا ہے، آپ پر استغراق کا عالم طاری رہتا تھا اور پندرہ پندرہ (۱۵) سال تک یہ حال رہتا کہ نماز کے وقت استغراق میں تخفیف ہو جاتی، اور پھر مغلوب الحال ہو جاتے، لقمہ میں آپ بہت زیادہ احتیاط رکھتے، کئی کئی دن کا کھانا پکا کر اپنے ساتھ رکھ لیتے اور بھوک پیاس کے وقت اسی سوکھی روٹی کا ایک ٹکڑا تناول فرمایا کرتے، کثرت مراقبہ سے پشت مبارک آپ کی خم ہو گئی تھی، فرماتے تیس (۳۰) سال سے کھانے کی طرف رغبت نہیں ہے، ضرورت کے وقت جو دل چاہتا ہے کھا لیتا ہوں، وفات شریف آپ کی ۱۱/ ذی قعدہ ۱۳۵۱ھ (مطابق ۱۳/ اگست ۱۹۳۳ء) کو واقع ہوئی، مزار مبارک شہر دہلی سے باہر حضرت محبوب الہیؒ کے جوار میں نواب اکرم خان کے باغ میں واقع ہے³⁶۔

(۲۸)

حضرت مرزا مظہر جان جاناں شہیدؒ

اسم مبارک جان جاناں، لقب شمس الدین حبیب اللہ تخلص مظہر ہے، آپ مرزا جان کے صاحبزادے ہیں، آپ علوی نسب، روحانی حسب، فخر اولیاء اور زبدۃ اصفیاء دہر ہیں، نسب شریف آپ کا اٹھائیسویں واسطے سے بتوسط محمد بن حنفیہ امیر المؤمنین علی مرتضیٰ اکرم اللہ وجہہ تک پہنچتا ہے، آپ کے دادا امیر کمال الدین آٹھویں صدی ہجری میں طائف سے ترکستان تشریف لے گئے، اور وہیں کسی حاکم کی کنواری لڑکی سے شادی کر لی، یہ اورنگ زیب

³⁶ - خزینۃ الاصفیاء ج ۳ ص ۲۲۶، ۲۲۷ مؤلفہ مفتی غلام سرور ☆ تاریخ و تذکرہ خانقاہ مظہر یہ نقشبندیہ دہلی ص ۱۲۷ تا

عالمگیر کا زمانہ تھا، آپ کے والد ماجد حضرت خواجہ مرزا جان نے جاہ و حشمت اور منصب شاہی کو چھوڑ کر فقیری اختیار کر لی، اور اپنے تمام اسباب و جاہ و حشم کو راہ خدا میں خرچ کر دیا، اور وہاں سے اکبر آباد کی جانب چل پڑے، اثنائے راہ ہی میں جمعہ کے دن رمضان المبارک کے مہینہ میں ۱۱۱۱ھ (مطابق کیم مارچ ۲۰۰۷ء) بمقام کالا باغ آپ کی پیدائش ہوئی۔

واقعہ وفات شریف اس صورت ہے کہ ۷ / محرم روز چہار شنبہ ۱۱۹۵ھ (مطابق ۲ / جنوری ۱۸۷۱ء) کی رات میں جب کہ رات کا کچھ حصہ گزر چکا تھا، چند آدمی آپ کے دروازے پر آئے اور دستک دی، خادم نے جا کر عرض کیا کہ چند آدمی آپ کی زیارت کے لئے آئے ہوئے ہیں، حکم ہوا، بلاؤ، تین آدمی اندر داخل ہوئے، ایک ان میں سے دایت زادہ کا مغل تھا، اس نے پوچھا کہ کیا آپ ہی حضرت مرزا جان جاناں ہیں، فرمایا، ہاں، دوسرے دونوں شخصوں نے کہا، ہاں، مرزا جان جاناں یہی ہیں، پس اس بد بخت نے ایک گولہ طبا نچہ کا مارا، جو آپ کے پہلوئے چپ پر قریب دل کے لگا، چونکہ آپ ضعیف اور بوڑھے تھے، درد کی شدت سے پریشان ہو گئے، اور غشی آگئی، اور خاک و خون میں تڑپنے لگے، اسی حالت میں آپ نے اپنا دیوان پڑھنا شروع کیا:

بلوح تربت من یافتند از غیب تحریرے
کہ ایں مقتول راجزبے گناہی نیست تقصیرے

نہا کر دند خوش رسے بخاک و خون غلطیدن
خدا رحمت ایں عاشقان پاک طینت را

زخمِ دل مظہرِ مبادا بہ شود ہشیار باش

کس جرحت یادگار نادک مژگانِ اوست

تیسرے دن نماز مغرب کے وقت سنیچر کی رات میں دسویں محرم ۱۱۹۵ھ (مطابق ۶
/ جنوری ۱۸۱۷ء) کو اپنے جد بزرگوار حضرت سیدنا امام حسینؑ کے مانند جان شیریں کو راہ مولیٰ
میں نثار فرما کر شربت شہادت نوش فرمایا، مزار مبارک شہرِ دہلی میں حضرت مجددیہ مظہریہ
رضوان اللہ علیہم اجمعین کی خانقاہ شریف میں ہے (یہ خانقاہ آپ ہی کے نام پر خانقاہ مظہریہ
کہلاتی ہے) ³⁷۔

(۲۹)

حضرت خواجہ شاہ غلام علیؒ

آپ حضرت مرزا مظہر جان جاناؒ کے سجادہ نشین اور بڑے خلفاء میں سے ہیں،
آپ کا نسب شریف حضرت سیدنا اسد اللہ غالب علی بن ابی طالبؓ تک پہنچتا ہے، آپ کے والد
بزرگوار حضرت خواجہ سید عبداللطیف اہل مجاہدہ و مردباریاضت تھے، آپ کھانے کی جگہ پر
صرف ساگ کھا کر اکتفا کرتے اور صحرا میں ذکر جہر کیا کرتے، آپ سلسلہ عالیہ قادریہ میں
حضرت خواجہ شاہ ناصر الدینؒ کے مرید تھے، ایک دن آپ کے والد حضرت خواجہ عبداللطیف
نے مولائے کائنات حضرت علی کرم اللہ وجہہ کو خواب میں دیکھا، آپ فرما رہے تھے کہ
عبداللطیف تجھ کو ایک لڑکا پیدا ہو گا جس کا نام میرے نام پر "علی" رکھنا، اسی زمانہ میں آپ کی
والدہ ماجدہ نے بھی خواب میں حضرت محبوب سبحانی سیدنا شیخ عبدالقادر جیلانیؒ کو دیکھا، آپ نے

³⁷ - تذکرہ و تاریخ خانقاہ مظہریہ نقشبندیہ مجددیہ دہلی ص ۱۴۳ تا ۱۹۰ مؤلفہ محمد نذیر رانجھا

آپ کی والدہ کو بشارت دی کہ تجھ کو لڑکا پیدا ہوگا، جس کو میرے نام پر عبد القادر نام رکھنا، جب آپ پیدا ہوئے تو آپ کے والد نے مطابق بشارت آپ کا نام علی اور والدہ نے عبد القادر اور آپ کے عم بزرگوار ایک مرد بزرگ تھے اور ایک ماہ میں قرآن شریف حفظ فرمایا تھا، انہوں نے مطابق حکم سرور کائنات رسول اللہ ﷺ کے آپ کا نام عبد اللہ رکھا، جب آپ تمیز کو پہنچے تو اپنے کو "غلام علی" مشہور کیا۔

آپ کے والد ماجد نے آپ کو اپنے پیر سے بیعت کرانے کے لئے جو صحبت دار حضرت خضر علیہ السلام کے تھے، وطن سے بلایا جس رات کو آپ وہاں پہنچے ان بزرگ کا اسی رات میں کہ گیارہ (۱۱) رجب کی تھی انتقال ہو گیا، آپ کے والد بزرگوار نے فرمایا کہ میں نے تم کو بیعت کے لئے بلایا تھا، لیکن تمہاری تقدیر میں نہیں تھا، اب جہاں جی چاہے بیعت کر لو، ۱۸۰ھ میں جب آپ کی عمر شریف بائیس (۲۲) سال کی تھی، حضرت سیدنا خواجہ مرزا جان جانا شہیدؒ کی خانقاہ شریف پہنچے۔ بیت

از برائے سجدہ عشق آستانے یافتم

سرزمینے بود منظور آستانے یافتم

بیت کا استدعا کیا ہے، آپ نے فرمایا، جہاں تمہارا ذوق و شوق اجازت دے وہاں بیعت کر لو، اس جگہ سنگ بے نمک چائنا ہے، عرض کیا، مجھ کو یہی منظور ہے، فرمایا، مبارک ہو، اور بیعت کر لی۔

ولادت باسعادت آپ کی ۱۱۵۸ھ (۳۵۷ء) میں ضلع پنجاب کے موضع پٹیالہ میں

واقع ہوئی، اور وفات شریف ۲۲ / صفر روز شنبہ ۱۲۳۰ھ (مطابق مطابق ۱۶ / اکتوبر ۱۸۲۴ء) کو

ہوئی، مزار مبارک آپ کا شہر دہلی میں خانقاہ میں پیر صاحب کے پہلو میں ہے³⁸۔

(۳۰)

حضرت خواجہ شاہ ابو سعیدؒ

آپ صاحبزادے ہیں حضرت خواجہ صفی القدر بن خواجہ عزیز القدر بن حضرت خواجہ سلطان الاولیاء شیخ سیف الدینؒ کے، آپ کی ولادت دوسری ذی قعدہ ۱۱۹۶ھ (مطابق ۹/ اکتوبر ۱۷۸۴ء) کو مصطفیٰ باد عرف رام پور میں ہوئی، ایام طفلی ہی سے آثار السعید من سعد فی بطن أمہ³⁹، آپ کی جبین مبارک سے ظاہر تھے، آپ ظاہری و باطنی علوم کے جامع تھے، آپ اپنے والد کی اجازت سے قبلہ عالم حضرت خواجہ محمد زبیرؒ کی خانقاہ شریف پہنچ کر خاندان قادریہ عالیہ کی نسبت حاصل کر کے خلیفہ خاص کی خلعت سے سرفراز ہوئے، اس کے بعد عالی جناب قطب الاقطاب غوث شیخ و شاب حضرت شاہ غلام علی قدس سرہ کی خدمت میں رہ کر تمام مقامات عالیہ نقشبندیہ کو طے فرما کر خلیفہ اعظم اور جانشین اپنے پیر بزرگوار کے ہوئے۔

پیر روشن ضمیر کے وصال کے دس سال بعد ۱۲۴۹ھ (۱۸۳۳ء) میں آپ عازم حرین شریفین زادہما اللہ شرفاً و تعظیماً ہوئے، محرم کے مہینہ میں ایک شدید مرض میں مبتلا ہو کر اسی حال میں زیارت حرین شریفین اور ہزاروں فتوحات و فیوضات حاصل کر کے گھر کی طرف لوٹے، ۲۲ / رمضان المبارک کو شہر ٹونک میں داخل ہوئے، اس جگہ مرض بہت زیادہ ترقی

³⁸۔ تاریخ و تذکرہ خانقاہ مظہریہ نقشبندی دہلی ص ۳۲۵ تا ۳۵۳ مؤلفہ محمد نذیر راجھا

³⁹۔ - المعجم الكبير ج 3 ص 176 حدیث نمبر: 3041 المؤلف: سليمان بن أحمد بن أيوب أبو القاسم الطبراني الناشر: مكتبة العلوم والحكم - الموصل الطبعة الثانية، 1404 - 1983 تحقيق: حمدي بن عبدالحجيد السلفي عدد الأجزاء: 20

کر گیا، یہاں تک کہ آٹھ دن بعد عید الفطر کے دن ۱۲۵۰ھ (مطابق ۳۱/ جنوری ۱۸۳۵ء) کو اس دنیائے نا پائیدار سے آپ کوچ فرما گئے، غسل اور جنازہ سے فارغ ہونے کے بعد آپ کے منجھلے صاحبزادے حضرت خواجہ شاہ عبدالغنیؒ آپ کی نعش مبارک صندوق میں رکھ کر چالیس (۴۰) روز کے بعد دہلی لے آئے اور حضرت خواجہ شاہ غلام علیؒ کے پہلو میں دفن کیا⁴⁰۔

(۳۱)

حضرت خواجہ شاہ احمد سعیدؒ

آپ کا اسم شریف احمد سعید اور لقب سراج الاولیاء اور کنیت ابوالمکارم ہے، آپ حضرت خواجہ شاہ ابو سعیدؒ کے بڑے صاحبزادے ہیں، حضرت خواجہ شاہ غلام علیؒ آپ کو لڑکا کہا کرتے تھے اور آپ ان کے خلیفہ بھی ہیں، پندرہ (۱۵) سال تک حضرت خواجہ شاہ غلام علیؒ کی خدمت بابرکت میں فیضیاب رہے، حضرت خواجہؒ کی مفارقت کے بعد آپ اپنے والد ماجد سے فیض پاتے رہے، جب آپ کے والد بزرگوار کا وصال ہو گیا تو آپ ان کے قائم مقام اور سجادہ نشین ہوئے، ہند، خراسان، بلخ، بدخشاں تک کے طالبانِ حق آپ کے دربار میں حسب حوصلہ فائدہ اٹھاتے تھے۔

ماہ محرم ۱۲۷۴ھ (مطابق اگست ۱۸۵۷ء) میں ہند سے ہجرت فرما کر آپ مکہ معظمہ تشریف لے گئے، اور وہاں کے لوگوں کو فیض پہنچایا۔

آپ کی پیدائش ربیع الثانی کی پہلی تاریخ ۱۲۱۷ھ (مطابق ۳۱/ جولائی ۱۸۰۲ء) کو رام پور میں ہوئی، (اور وفات ۲/ ربیع الاول ۱۲۷۷ھ مطابق ۱۸/ ستمبر ۱۸۶۰ء کو مدینہ منورہ میں

⁴⁰ - مقامات خیر ص ۸۵ تا ۸۷ مؤلفہ حضرت مولانا زید ابوالحسن فاروقیؒ

ہوئی) عمر شریف آپ کی ساٹھ (۶۰) برس تھی، اور مسند ارشاد پر آپ اٹھائیس (۲۸) سال تک جلوہ افکن رہے، مزار مبارک آپ کا مدینہ طیبہ میں حضرت امیر المؤمنین سیدنا عثمان غنیؓ کے مزار شریف کے بغل میں واقع ہے⁴¹۔

(۳۲)

حضرت خواجہ شاہ محمد عمرؒ

آپ حضرت خواجہ شاہ احمد سعیدؒ کے مٹھلے صاحبزادے ہیں، تمام مقامات عالیہ نقشبندیہ مجددیہ و عالیہ قادریہ اپنے والد ماجد کی خدمت میں رہ کر طے کئے، حضرت سراج الاولیاء اور لڑکوں سے زیادہ آپ کی رعایت کرتے تھے، آپ کی والدہ ماجدہ نے آپ کے تولد کے قبل خواب میں دیکھا کہ میرے گھر میں مہتاب نکلا ہے، حضرت سراج الاولیاء نے اس خواب کی تعبیر آپ کی والدہ ماجدہ کو بتلائی کہ تمہارے گھر میں مہتاب جیسا لڑکا پیدا ہوگا، حضرت سیدنا خواجہ باقی باللہؒ نے خواب میں آپ کو اپنی فرزندگی میں لینے کا شرف بخشا تھا۔

ولا ایں بشارت نشاید نہفت کہ فرزند خود خواجہ باقیش گفت

ولادت باسعادت آپ کی ۶/ شوال المکرم ۱۲۴۴ھ (مطابق ۱۰/ اپریل ۱۸۲۹ء) کو خانقاہ شریف میں ہوئی، اور وفات شریف ۲/ محرم روز یکشنبہ ۱۲۹۸ھ (مطابق ۴/ دسمبر ۱۸۸۰ء) کو واقع ہوئی، تاریخ وصال اس مصرعہ سے نکلتی ہے:

ع یوم یکشنبہ دوم شہر محرم آہ آہ

مزار مبارک آپ کارام پور میں حضرت سیدنا خواجہ حافظ جمال اللہؒ کے چہوتہ پر

(۳۳)

حضرت سیدنا مولانا شاہ محی الدین ابوالخیر فاروقیؒ

آپ کی پیدائش شاہ جہاں آباد میں حضرت مجددیہ مظہریہ کی خانقاہ شریف میں بوقت سعید تاریخ ۲۷/ربیع الاول ۱۲۷۲ھ (مطابق ۶/جنوری ۱۸۵۶ء) واقع ہوئی، آپ کی قطعہ تاریخ پیدائش حسب ذیل ہے:

چو ابوالخیر شدہ نور فلکن مہر بنیاد چراغ نبوی
سال میلاد عمر خواست زدل کردار شاد چراغ نبوی

آپ چارپانچ سال کے تھے کہ حضرت سراج الاولیاء جد امجد سے اپنے شرف بیعت حاصل کر کے خلافت خاصہ سے سرفراز ہوئے، آپ کے جد امجد آپ کو اور پوتوں سے زیادہ عزیز رکھتے تھے، نو (۹) سال کی عمر میں آپ حفظ قرآن شریف کر کے تحصیل علم میں مشغول ہو گئے، کتب درسیہ کی تعلیم اکابر علماء وقت سے جو اس وقت حرمین شریفین میں تھے، مثلاً مولانا مولوی رحمت اللہ صاحب مہاجر کیؒ، و مولانا مولوی سید حبیب الرحمن صاحب مہاجر کیؒ، و حضرت مولانا سبط احمد صاحب کیؒ سے حاصل کی اور تصوف کی کتابیں آپ نے اپنے والد معظم اور عم مکرم حضرت مولانا شاہ محمد مظہرؒ سے اور کتب احادیث حضرت مولانا شاہ عبدالغنی صاحب محدث دہلوی ثم المدنیؒ سے پڑھیں، اور علوم و معارف توحید اپنے پدر بزرگوار سے حاصل کر کے اجازت مطلقہ و خلافت عامہ سے سرفراز ہوئے، اپنے والد ماجد کی حیات ہی میں آپ

بڑے بڑے علماء و فضلاء کے مرجع قرار پائے تھے، آپ کی ذات علوم عقلیہ و نقلیہ کی جامع قرار پائی۔

سالہا بردند مرداں انتظار تاکہ ریا ریا باشد صد ہزار

۱۲۹۷ھ (۱۸۸۰ء) میں آپ اپنے والد ماجد کے ہمراہ مصطفیٰ آباد تشریف لائے اور چھ (۶) ماہ کے بعد آپ کے والد ماجد کا وصال ہو گیا، اور آپ ان کے قائم مقام اور جانشین بنے، لوگوں سے بے تعلقی اور حکومت میں رہ کر ریاضت و مجاہدات میں مشغول ہوئے، جب آپ مرتبہ اعلیٰ پر پہنچے، حضرت امام ربانی مجدد الف ثانیؒ نے (بطریق الہام) آپ کو مدینہ طیبہ جانے کی اجازت دی، آپ وہاں گئے، مدینہ منورہ میں آپ کو بے انتہا بے حساب ترقی حاصل ہوئی، اور طالبان خدا ہر طرف سے آپ کے یہاں آنے لگے، یہاں تک کہ شریف مدینہ حضرت خالدؒ بھی آپ کے مرید ہو گئے، شریف مدینہ کے مرید ہونے سے آپ کی بہت زیادہ شہرت ہو گئی، تو آپ نے شریف مدینہ سے فرمایا کہ آپ کو میرے یہاں آنے کی ضرورت نہیں ہے، میں غائبانہ توجہ آپ کو دوں گا۔

چند مدت کے بعد بحکم سید المرسلین و خاتم النبیین ﷺ آپ ہندوستان چلے آئے، اور دہلی میں مجددیہ مظہر یہ خانقاہ شریف میں رونق افروز ہوئے، دور دراز کے طالبان حق آپ کی غلامی سے مشرف ہوئے، اور حسب استعداد کمالات عظمیٰ پر پہنچے، چھتیس (۳۶) سال سجادہ نشین رہے۔

۲۹ / جمادی الاخریٰ ۱۳۴۱ھ (مطابق ۱۶ / فروری ۱۹۲۳ء) میں وصال فرمایا، بروز

شب جمعہ مزار مبارک بہ پہلو سراج الاولیاء واقع ہے، دہلی خانقاہ مجددیہ مظہر یہ میں⁴³

رفتی و دیدہ پر از خون بفرقت کردیم	شاہ ابوالخیر بصد خیر بشیر جنت
رضی اللہ جل و علا عنہ (۱۲۴۱)	تاریخ وفات در عربی:
دیدہا محو رخ نیکوئی تو	مظہر حق قامت دلجوئی تو
چشم امید مریداں سوئے تو	اے ہلال عید جو دا بروئے تو
شیناً لہ از جمال روئے تو	مفلسانم آمدہ در کوئے تو

اذکار و اشغال کا بیان

سر لاطائف سے مقصود وصول الی اللہ اور دوام حضور ہے، مشائخ کرام نے ابتداء میں دو طریقے ذکر کے رکھے ہیں: اول اسم ذات، دوسرے نفی اثبات، طریقہ اسم ذات کا یہ ہے کہ دوزانو بیٹھ کر تین بار استغفار اور تین بار اللھم حرق قلبی بنار عشق کر کے لطیفہ قلب کی طرف متوجہ ہو، اور خیال کرے کہ دل سے اللہ اللہ نکلتا ہے، اور اس خیال کے وقت زبان یا کسی عضو کو حرکت نہ دے، اسی طریقہ سے صبح و شام ذکر کرے، مگر اس خیال سے کسی وقت غافل نہ ہو، اٹھتے بیٹھتے چلتے پھرتے یہی خیال رہے، اس سے مقصود یہ نہیں ہے کہ تمام کام چھوڑ دے، ہمارے حضرت مولانا سید شاہ بشارت کریم صاحبؒ نے فرمایا: میں ہم کن و آں ہم کن تا غلبہ کرا باشد، اس خیال کی مواظبت میں کوشش کرے پھر غلبہ حال یا تو سب کام چھڑا دے گایا یکبارگی ایسی عنایت ایزدی ہوگی کہ کوئی کام اس خیال کو مانع نہ ہوگا، اور خلوت در انجمن کا مدعا حاصل ہوگا، جب قلب جاری ہو جائے تو اسی طرح لطیفہ دوم کی طرف متوجہ ہو اور دھیان کرے کہ روح سے اللہ اللہ نکلتا ہے، اور اسی خیال میں محو ہو جائے، یعنی بغیر خیال اس سے ذکر جاری ہو جائے تو لطیفہ سر کی طرف متوجہ ہو اور اسی طرح ذکر کرے، پھر لطیفہ خفی سے، اس کے بعد لطیفہ اخفی سے، پھر لطیفہ نفس سے ذکر کرے، پھر لاطائف اربعہ عناصر پر نوبت پہنچے تو خیال کرے کہ تمام اعضاء بلکہ ہر بن مو سے اللہ اللہ نکلتا ہے، حضرات نقشبندیہ کی اصطلاح میں اسے سلطان الاذکار کہتے ہیں۔

لاطائف کارنگ اور مقام

صفائی لطیفہ کی علامت بزرگوں نے یہ لکھی ہے، کہ اس لطیفہ کا نور سالک پر ظاہر ہو جائے، اور ہر ایک کا نور جدا رنگ رکھتا ہے، قلب کا نور زرد مثل نور چراغ کے، روح کا نور سرخ


، سر کانور سفید، خفی کانور سیاہ، اخفی کانور سبز، اور نفس کانور بے کیف ہے۔

لطیفہ قلب بائیں پستان کے دوائگل نیچے، اور لطیفہ داہنے پستان کے دوائگل نیچے، اور
 لطیفہ سر بائیں پستان کے دوائگل اوپر، اور لطیفہ خفی داہنی پستان کے دوائگل اوپر، اور لطیفہ اخفی
 بیچ سینہ کے، لطیفہ سر اور لطیفہ اخفی کے اوپر پانچوں لطیفے عالم امر کے ہیں۔

طریقہ نفی اثبات

لا کوناف سے اٹھا کر دماغ تک لے جائے اور اللہ کو داہنے مونڈھے پر لائے اور اللہ
 کی ضرب دل پر لگائے، مگر یہ سب خیال سے کرے، جسم کو حرکت نہ ہو تاکہ صورت خیالیہ
 معکوس ہو جائے۔

اس کی شکل یہ ہے



وقت نفی کے ماسوا کی نفی اور وقت اثبات کے اس ذات مطلق کا اثبات کرے، اس
 ذکر کو جس دم کے ساتھ کرتے ہیں، اور بغیر جس دم کے بھی کرتے ہیں، اگر جس دم کے ساتھ
 کرے تو سانس کوناف کے نیچے روک لے، مگر ہر ایک سانس میں عدد طاق کا خیال رکھے، اور
 سانس چھوڑتے وقت محمد رسول اللہ ﷺ زبان خیال سے کہے، حضرات نقشبندیہ جس دم کو
 ذکر میں ضروری نہیں کہتے، البتہ بہت مفید بتاتے ہیں، حضرات نقشبندیہ کے نزدیک تعداد نفی
 اثبات کی تین سو (۳۰۰) مرتبہ ہے، اور تعداد اسم ذات کی ۲۴ ہزار مرتبہ ہے۔

حضرت مولانا سید شاہ غلام علی نقشبندی مجددیؒ اور ان کے خلفاء نے اختصار کی

غرض

سے بعد طے کرنے لطیفہ قلب کے لطیفہ نفس کی سیر کو قائم رکھا، اور ارشاد فرمایا کہ اور لطائف اس کے اندر طے ہو جاتے ہیں۔

حدیث شریف میں آیا ہے کہ انسان کے جسم میں ایک گوشت کا ٹکڑا ہے، جب وہ درست ہوتا ہے تو تمام جسم درست ہو جاتا ہے، اور جب وہ خراب ہوتا ہے، تو تمام جسم خراب ہو جاتا ہے، اور وہ ٹکڑا قلب ہے۔

عالم امر اور عالم خلق - لطائف عشرہ


دائرہ امکان دو حصوں میں منقسم ہے، ایک حصہ عرش اعظم کے اوپر اور ایک حصہ اس کے نیچے، اوپر والے حصہ کا نام عالم امر ہے، اور نیچے والے حصہ کا نام عالم خلق ہے، عالم امر صرف حکم الہی سے یکبارگی پیدا ہو گیا، اور عالم خلق بتدریج آہستہ آہستہ پیدا ہوا، عالم امر محض لطیف اور نورانی اور عالم خلق کثیف اور ظلماتی ہے۔

خدائے تعالیٰ نے انسان کو اشرف المخلوقات اور مظہر اتم اس طرح بنایا کہ دس چیزیں مختلف جو ان دونوں عالموں میں ہیں۔ ان سب کا خلاصہ اس میں رکھ دیا، ان میں پانچ چیزیں تو عالم امر کی ہیں: قلب، روح، سر، خفی، اخفی۔ اور پانچ چیزیں عالم خلق کی ہیں: نفس، آگ، پانی، ہوا، مٹی، ان سب کو حضرات نقشبندیہ کی اصطلاح میں لطائف عشرہ کہتے ہیں۔

اکابر نقشبندیہ نے جو اپنے کشف سے بائیس (۲۲) مقامات قرب معلوم کئے ہیں، اور ہر ایک مقام کو دائرہ کہتے ہیں، ان میں سے دائرہ امکان کا اول مقام ہے، ان لطائف خمسہ کا جدا جدا طے کرنا اور اس کے بعد لطیفہ نفس کی سیر کرنا اور پھر لطائف اربعہ عناصر پر عبور کرنا جس کو سلطان الاذکار کہتے ہیں۔

لطائفِ خمسہ کی شکل

دائرۂ امکان



عالم امر

فوق

عالم خلق

عرش

تحت عرش

نفس

آگ

پانی

ہوا

مٹی

بیان مراقبہ

مراقبہ اول:- اپنے قلب کو حضور ﷺ کے قلب مبارک کے روبرو خیال کر کے

سرکار فیاض سے التجا کرے کہ الہی! تیری تجلی افعال کا فیض جو قلب مبارک حضور حبیب خدا

ﷺ کے ذریعہ سے حضرت آدم علیہ السلام کے قلب میں پہنچا ہے، وہ اس عاجز کے قلب

میں پہنچے اور اس کے انتظار میں محو ہو جائے، کثرت ذکر اور اس مراقبہ کی زیادتی سے اگر فضل بزدی ہو تو فنائے قلب تجلی افعال میں ہوگی، یعنی یہ حالت ظاہری ہوگی کہ اپنے اور تمام جہان کے افعال کو اس وحدہ لا شریک لہ کا فعل جانے گا، اور کسی کا فعل اس کی نظر میں نہ رہے گا۔

لطیفہ قلب سے فنائے لطیفہ نفس بھی ہوتی ہے

لطیفہ روح کو سرکارِ دو عالم ﷺ کی روح منور کے روبرو خیال کر کے اس فیاض سرکار سے التجا کرے کہ الہی صفات ثبوتیہ کے انوار جو حضور سرور کائنات ﷺ کی روح مبارک کے ذریعہ سے حضرت نوح علیہ السلام اور حضرت ابراہیم علیہ السلام کی روح کو پہنچے ہیں، وہ میری روح کو مرحمت ہو۔

لطیفہ روح سے لطیفہ باد بھی طے ہوتا ہے

لطیفہ سر کو تعلق شیونات ذاتیہ الہیہ اور موسیٰ علیہ السلام سے ہے، اس لئے بطور سابق شیونات ذاتیہ کا فیض اپنے لطیفہ سر میں آتا ہوا خیال کرے، شیونات ذاتیہ وہ صفات ہیں جن کی مناسبت بندوں کی صفات میں نہیں ہے، مثلاً شانِ معبودیت، شانِ قدوسیت جب اس لطیفہ کی سیر نصیب ہوتی ہے، تو سالک اپنے آپ کو فنا فی اللہ پاتا ہے، کہ وہ مقام ہے کہ بعض وقت انا الحق زبان سے نکلتا ہے۔

لطیفہ سر اور لطیفہ آب کی اصل ایک ہے

لطیفہ حنفی کو تعلق صفات سلبیہ حضرت عیسیٰ علیہ السلام سے ہے، اس لئے بطور سابق صفات سلبیہ کا فیض اپنے لطیفہ حنفی میں آتا ہوا خیال کرے۔

لطیفہ حنفی سے لطیفہ آتش بھی طے ہوتا ہے

لطیفہ حنفی کو تعلق شانِ جامع اور حضور حبیب خدا ﷺ سے ہے، اس لئے بطور

مذکور شان جامع کا فیض اپنے لطیفہ 'اخفی' میں آتا ہوا خیال کرے۔

لطیفہ 'اخفی' اور لطیفہ 'خاک' کی اصل ایک ہے

مراقبہ احدیت دائرہ امکان میں ہے، مراقبہ احدیت کی نیت کر کے آنکھ اور منہ بند کر کے یہ نیت کر کے انتظار میں بیٹھنا چاہئے کہ اس ذات پاک احدیت سے جو بے مثل و یکتا ہے، تمام صفات کمال اس میں موجود ہیں، اور جمیع نقائص سے منزہ و پاک ہے، فیض آتا ہے، مراقبہ کے وقت کوئی ذکر قلبی یا لسانی نہیں کرنا چاہئے، سارا خیال دل کی طرف رہے اور دل کا خیال ذات پاک احدیت کی طرف، کاسہ دل کو بندہ پیش کر رہا ہے، تاکہ جل شانہ اس فقیر کے کاسہ دل میں انوار و تجلیات بھر دے، اس مراقبہ میں فیض لطیفہ قلب پر آتا ہے۔

شجرہ عالیہ نقشبندیہ مجددیہ مظہریہ

اللہم صل علیٰ سیدنا و مولانا محمد و علیٰ آل محمد و علیٰ آل سیدنا محمد افضل صلواتک بعدد معلوماتک و بارک و سلم علیہ

یا الہی احمد خیر الوریٰ کے واسطے	سرور عالم امام الانبیاء کے واسطے
جاں نثار و یار غار و جانشین مصطفیٰ	حضرت صدیق اکبرؓ باصفا کے واسطے
واقف اسرار ایزد داخل آل رسول	فارسی سلمان صحابی مقتدا کے واسطے
نور عین حضرت صدیق ہادیؓ جہاں	حضرت قاسمؒ امام الاصفیاء کے واسطے
نور چشم مصطفیٰ و مرتضیٰ و فاطمہ	حضرت صادقؒ امام الاتقیاء کے واسطے
نیر بسطام سلطان و امام العارفین	عاشق حق بایزیدؒ رہنما کے واسطے
شیخ الاسلام اور پیر شیخ الاسلام ہرات	خرقانیؒ بوالحسن نور الہدیٰ کے واسطے
پیر مولانا غزالیؒ فارمد کے آفتاب	بوعلیؒ شیر نستان ہدیٰ کے واسطے
یوسف ہدائیؒ محبوب رب العالمین	آفتاب چرخ ہمدان پر ضیا کے واسطے
خواجہ عبدالحقؒ مرشد امام خواجگان	غجدوانیؒ شیخ بزم اولیاء کے واسطے
کاشف انوار ایزد سرو باغ ریوگر	خواجہ عارفؒ مرشد با اتقیاء کے واسطے
زینت انجیر فغنہ خواجہ محمودؒ ولی	رازدان سر خاص کبریا کے واسطے
حضرت خواجہ عزیزان علی رامیتئیؒ	بادشاہ ملک تسلیم و رضا کے واسطے
خواجہ بابائے ساسیؒ پیشوائے کمالاں	شاہ باز اوج عرفان خدا کے واسطے
سید عالی نسب خورشید برج مکرمت	حضرت میر کلالؒ پر ضیا کے واسطے
حضرت خواجہ بہاء الدینؒ جناب نقشبند	تاجدار اولیاء مشکل کشا کے واسطے
شمع دین خواجہ علاء الدین عطارؒ ولی	قطب ارشاد ہدایت رہنما کے واسطے

عالم علم حقیقت پیشوا کے واسطے
 ناصر دین نبی شمس الضحیٰ کے واسطے
 واصل حق البقیں ثم الہدیٰ کے واسطے
 عاشق حق کشتہ حب خدا کے واسطے
 ماہ کامل ہادی شاہ و گدا کے واسطے
 فانی اندر ذات پاک کبریاء کے واسطے
 نائب حضرت محمد مصطفیٰ کے واسطے
 خواجہ معصوم محبوب خدا کے واسطے
 قطب عالم بادشاہ اولیا کے واسطے
 قبلہ دین تاجدار اتقیاء کے واسطے
 غوث عالم وارث دین ہدیٰ کے واسطے
 قطب ارشاد خلاق با خدا کے واسطے
 بوسعید احمدی بدر الدجی کے واسطے
 آفتاب چرخ ارشاد و ہدیٰ کے واسطے

خواجہ یعقوب چرخ آبروئے خاندان
 حضرت خواجہ عبید اللہ احرار ش لقب
 خواجہ مولانا محمد زاہد عالی مقام
 عارف بے مثل درویش محمد محوذات
 خواجہ دین خواجگی خورشید شہر اکندہ
 شہ رضی الدین خواجہ باقی باللہ امام
 شہ مجدد الف ثانی شیخ احمد گور حق
 عروۃ الوثقی جناب حضرت ایثار لقب
 خواجہ سیف الدین محمد ہبر دنیا و دین
 خواجہ نور محمد سید عالی نسب
 شاہ شمس الدین حبیب اللہ مظہر جان جاں
 رہبر راہ حقیقت شاہ عبداللہ علی
 ابر فیضان الہی چشمہ جود و کرم
 قطب عالم حضرت احمد سعید احمدی

یا الہی کر عطا دارین میں ہر دم فلاح
 حضرت حاجی دوست محمد رہنما کے واسطے
 مجھ کو اور احباب کو میرے ہدایت کر نصیب
 حضرت عثمان داماں پر ضیا کے واسطے

پیر و مرشد حضرت شاہ عمر غوث جہاں
 مظہر حق نائب خیر الوریٰ کے واسطے
 شہ محی الدین عبداللہ ابو الخیر ولی
 بلال و زید و سالم مقتدا کے واسطے⁴⁴

⁴⁴- یہاں تک پورا شجرہ منظومہ (ایک شعر کا استنساخ کر کے) بعینہ وہی ہے جو خانقاہ مظہریہ دہلی سے حضرت شاہ ابوالخیر دہلوی کا تیار کردہ شجرہ منظومہ "روض الازہار فی ذکر الانبیاء" میں شائع ہوا ہے، اور روض الازہار کا جو نسخہ میرے پیش نظر

امت احمدیؑ کر دے مغفرت از فضل خویش
 وہ سراج الدینؒ مرد با خدا کے واسطے
 نام کو ہے جس کے نسبت با غلام با حسینؑ
 مغفرت فرما خدا اس پیشوا کے واسطے

ہے اس پرسن اشاعت ۱۳۴۴ھ (مطابق ۱۹۲۵ء) درج ہے، یعنی حضرت شاہ ابوالخیرؒ کے وصال کے صرف دو سال بعد یہ کتاب شائع ہوئی، اس وقت حضرت مولانا بشارت کریم گڑھولویؒ باہیات تھے، اور حضرت منورویؒ کارو حانی ارتباط ان سے قائم نہیں ہوا تھا، اور نہ حضرت مولانا زید ابوالحسن فاروقی دہلویؒ خانقاہ مظہریہ کے سجادہ نشین ہوئے تھے، یہ شجرہ حضرت شاہ ابوالخیر صاحب کا تیار کردہ ہے جو قرین قیاس یہ ہے کہ مریدین کو دیا جاتا رہا ہو گا، کیا عجب کہ حضرت منورویؒ کے پاس بھی حضرت شاہ صاحب کا عطا کردہ شجرہ موجود رہا ہو اور تالیف کتاب کے وقت وہی شجرہ پیش نظر رہا ہو۔

اس تفصیل اور پس منظر سے یہ ظاہر ہوتا ہے کہ شجرہ میں حضرت شاہ ابوالخیرؒ کے نام کے ساتھ بولبال وزید و سالم کا مصرعہ حضرت منورویؒ کا اضافہ نہیں بلکہ یہ بھی حضرت شاہ صاحبؒ ہی کا فرمودہ شعر ہے، دراصل شاہ صاحبؒ اپنے نام کے ساتھ ازراہ محبت اپنے تینوں صاحبزادگان کا نام بھی بالعموم لکھا کرتے تھے، اس کی صراحت خود آپ کے صاحبزادے حضرت مولانا زید ابوالحسن مجددیؒ نے کی ہے، تحریر فرماتے ہیں:

"جب ہم تینوں بھائی عالم وجود میں آگئے تو آپ اپنے اسم گرامی کے بعد ہم تینوں کا نام بھی تحریر فرماتے تھے" (اور اس کی کئی مثالیں درج کی ہیں)

(مقامات خیر ص ۴۱۳ تا ۴۱۵ مؤلفہ حضرت مولانا زید ابوالحسن فاروقی مجددیؒ)

اس لئے مذکورہ مصرعہ سے یہ معنی پیدا کرنا کہ حضرت منورویؒ کو اس طریق توثیق تشہدیت کی اجازت حضرت مولانا زید ابوالحسنؒ سے حاصل ہوئی تھی، بڑی زیادتی اور شعر کے پس منظر اور مفہوم سے نا آشنا ہونے کی علامت ہے۔
 البتہ اس شجرہ میں ایک شعر زائد نظر آتا ہے جو کہ "روض الازہار" کے مذکورہ بالا نسخہ میں موجود نہیں ہے، وہ شعر یہ ہے:

خواجہ دین خواجگی خورشید شہر اکندہ
 ماہ کامل ہادی شاہ و گدا کے واسطے

ممکن ہے کہ قدیم شجرہ میں یہ شعر بھی موجود رہا ہو، اور بعد کے ایڈیشن میں حذف ہو گیا ہو، اور یہ بھی احتمال ہے کہ یہ حضرت منورویؒ کا اضافہ ہو واللہ اعلم بالصواب۔

سوز دل اور استقامت بہر شریعت کر عطا
 وہ بشارت اور کریمؐ پارسا کے واسطے
 کرتو مجھ کو بھی عنایت چشم تراوردرد دل
 شاہ نور اللہؒ مرشد رہنما کے واسطے

نام میں ہے جس کے احمد اور حسنؒ بھی ساتھ ہے
 آرزو برلا میری اس پارسا کے واسطے
 عشق اپنا دے مجھے اور معرفت بھی کر عطا
 اے میرے پروردگار ان اولیاء کے واسطے⁴⁵
 دین و دنیا میں مجھے محفوظ رکھ عزت کے ساتھ
 آل و اصحاب جناب مصطفیٰؐ کے واسطے
 آپڑا ہوں تیرے در پر ہر طرح سے ہوں ملول
 کرتوان ناموں کی برکت سے دعا میری قبول
 کون ہے تیرے سوا مجھ بے نوا کے واسطے⁴⁶

⁴⁵۔ یہ شعر بھی روض الازہار میں موجود ہے۔

⁴⁶۔ اس شجرہ کو حضرت منورویؒ نے حضرت شاہ احمد سعیدؒ کے بعد لکیر ڈال کر دو حصوں میں منقسم کر دیا ہے، ایک حضرت شاہ احمد سعیدؒ کی نسبت خاندانی ہے جو حضرت شاہ احمد سعید دہلویؒ سے حضرت شاہ عمرؒ اور حضرت شاہ ابوالخیر دہلویؒ صرف دو واسطوں سے اباعن جد حضرت منورویؒ تک پہنچی ہے، یہ عالی نسبت ہے، اور دوسری نسبت وہ ہے جو حضرت شاہ احمد سعیدؒ کے خلفاء کے واسطوں سے حضرت منورویؒ کو حاصل ہوئی ہے، اس میں درمیانی واسطے کم از کم پانچ ہیں اور اگر حضرت شاہ نور اللہ عرف حضرت پنڈت جیؒ کی نسبت بھی شامل کر لی جائے تو واسطے چھ (۶) ہو جاتے ہیں، پہلی نسبت کے مقابلے میں یہ نسبت بعیدہ اور سافلہ ہے۔۔ بہر حال حضرت منورویؒ کی شخصیت نسبت آسانی اور نسبت خلفاء دونوں کی جامع ہے، اور آپ کے سلسلہ سے وابستہ ہونے والوں کو دونوں نسبتوں کا کامل فیض ملتا ہے۔